

N P O NEW PRODUCT OFFER

आज बंद हो रहा है।

Booking QR Code



- 1 QR Code स्कैन कर ₹ 1 लाख से कोठी बुक करें
- 2 15 सितम्बर तक साइट विजिट करें
- 3 पसंद नहीं आने पर पूरा पैसा वापस प्राप्त करें

अन्यथा

कल से 5 लाख तक अधिक देकर नई रेट में कोठी बुक करें
कल से पुरानी रेट मांग कर मना करने को मजबूर ना करें

FIXED
PRICE


KEDIA
सेजस्थान
KOTHI & WALK-UP APARTMENT
अजमेर रोड़, जयपुर

NO MIDDLE-MEN
DIRECT TO
CUSTOMER

5 महीने में 25 लाख और पजेशन तक
50 लाख तक का रिटर्न

आज की रेट ₹3000/- Sq Ft | पजेशन की रेट ₹4500/- Sq Ft

PROPOSED FIXED RATE & RENTAL



KEDIA

1800 120 2323

info@kedia.com www.kedia.com

www.rera.rajasthan.gov.in | RERA No. RAJ/P/2023/2387

WALKTHROUGH
QR CODE



DOWNLOAD
BROCHURE



LOCATION
QR CODE



ROUTE
MAP



SITE TOUR
360 DEGREE



*T&C Apply

विचार बिन्दु

दो अर्थों वाले शब्द बोलकर, किसी विशेष शब्द पर जोर देकर, या आँख के इशारे से भी झूठ बोला जाता है। इस प्रकार का झूठ स्पष्ट शब्दों में बोले गए झूठ से कहीं बुरा है। -रस्किन

समृद्ध परम्परा और कला की अभिव्यक्ति का मंच है युवा महोत्सव

युवा कार्यक्रम और खेल मंत्रालय भारत सरकार ने युवा प्रतिभागियों को कलात्मक एवं सांस्कृतिक समृद्धता के क्षेत्र में आगे बढ़ाने की दिशा में युवा उत्सव की शुरुआत की है। युवा उत्सव आपसी सामंजस्य, सौहार्द और सहयोग की भावना में वृद्धि करता है। युवा महोत्सव हमारे प्रतिभाशाली युवाओं को राष्ट्र निर्माण की ओर प्रेरित करने के साथ-साथ राष्ट्रीय स्तर पर प्रदर्शन प्रदान करने हेतु आयोजित किया जाता है। यह युवाओं के बीच राष्ट्रीय एकता, भाईचारे, सांप्रदायिक सद्भाव की भावना और साहस की अवधारणा को प्रचारित करने के उद्देश्य से आयोजित किया जाता है। यह देश के सभी हिस्सों से विविध संस्कृतियों को एक आम मंच पर लाता है एवं प्रतिभागियों को एक भारत, श्रेष्ठ भारत की भावना से जोड़ता है। युवा उत्सव का आयोजन जिला, राज्य और राष्ट्रीय स्तर पर कला प्रदर्शन के विभिन्न क्षेत्र जैसे सांस्कृतिक नृत्य प्रस्तुति, मोबाइल से फोटोग्राफी, भाषण के माध्यम से विचारों की अभिव्यक्ति, चित्रकला और काव्य लेखन में युवा प्रतिभागियों की पहचान कर उन्हें प्रस्तुति के मंच के साथ-साथ प्रशिक्षण हेतु संगठित करने का प्रयास है। आजादी के 75 वर्षों के उपलक्ष में हो रहे इन कार्यक्रमों का लक्ष्य युवा शक्ति को देश की प्रगति और उपलब्धियों से भी अवगत कराना है। इन कार्यक्रमों के माध्यम से विभिन्न विभागों द्वारा संचालित जन कल्याणकारी योजनाओं की प्रदर्शनी भी लगाई जाती है ताकि युवा जन जागरण की भूमिका में भी तमाम जानकारीयों को युवा उत्सव के माध्यम से प्राप्त कर आम जन तक पहुंच सके।

प्रधान मंत्री के पंच प्रण पर आधारित युवा उत्सव में जिला स्तर पर विजेता प्रतिभागी राज्य स्तर और राष्ट्रीय स्तर क्या आयोजन में भाग लेते हैं जिसमें नए अनुभव के साथ-साथ संस्कृति और विचारों का आदान-प्रदान भी युवा करते हैं। युवा उत्सव कार्यक्रम कला के क्षेत्र विशेष में रुचि रखने वाले युवाओं को एक दूसरे से मिलकर नए तौर तरीकों और एक दूसरे के साथ संवाद और संपर्क स्थापित करने में भी एक नया मंच प्रदान करता है। नेहरू युवक संगठन के क्षेत्रीय निदेशक डॉ. भुवनेश जैन के अनुसार देशभर में युवा उत्सवों की आयोजन की जिम्मेदारी नेहरू युवा केंद्र संगठन को दी गई है जिसके अंतर्गत शैक्षणिक संस्थाओं व प्रशासन से समन्वयन स्थापित आयोजन को एक बेहतरीन कला मंच के रूप में युवाओं के लिए प्रस्तुत करने का प्रयास है। नेहरू युवा केंद्र संगठन ने संपूर्ण देश में इन युवा उत्सवों को बेहतरीन युवा सहभागिता के साथ एक रोमांचित रंगमंच के रूप में साकार किया है। देश भर में जिला स्तर पर कुल 566 युवा उत्सव आयोजित हो चुके हैं जिसमें 3718 प्रदर्शनी स्टॉल्स विभिन्न विभागों द्वारा लगाई गई हैं और कुल 127645 प्रतिभागियों ने विभिन्न प्रतिस्पर्धा में भाग लिया है। इस महोत्सव में कुल 487606 नागरिक और युवा प्रत्यक्ष रूप से साक्षी बने हैं।

युवा उत्सव न केवल प्रतिभा दिखाने का एक मंच है बल्कि इसके माध्यम से लोकतांत्रिक मूल्यों को भी ताकत देने का प्रयास किया जा रहा है और युवाओं के साथ जन प्रतिनिधियों से संवाद के साथ-साथ 2047 के भारत के विजन से भी युवाओं को अवगत कराया जा रहा है। इन कार्यक्रमों के माध्यम से अब तक 30 केंद्रीय मंत्री 248 सांसद और 165 विधायकों ने शिरकत देकर युवाओं से संवाद किया है।

युवा उत्सव न केवल प्रतिभा दिखाने का एक मंच है बल्कि इसके माध्यम से लोकतांत्रिक मूल्यों को भी ताकत देने का प्रयास किया जा रहा है और युवाओं के साथ जन प्रतिनिधियों से संवाद के साथ-साथ 2047 के भारत के विजन से भी युवाओं को अवगत कराया जा रहा है। इन कार्यक्रमों के माध्यम से अब तक 30 केंद्रीय मंत्री 248 सांसद और 165 विधायकों ने शिरकत देकर युवाओं से संवाद किया है।

राजस्थान के 33 जिलों में 33 युवा उत्सव का आयोजन हो चुका है जिसमें 5995 प्रतिभागियों ने भाग लिया और 24000 युवा अप्रत्यक्ष रूप से कार्यक्रम के साक्षी बने। 21 सांसदों ने युवा उत्सव में लोगों को संबोधित किया। विभिन्न विभागों ने 317 प्रदर्शनी इन कार्यक्रमों के माध्यम से लगाई तथा अपनी योजनाओं की जानकारी को आम जन तक पहुंचाया। देश के 29 राज्यों में भी राज्य स्तरीय युवा उत्सव का आयोजन किया जा रहा है जिसकी शुरुआत राजस्थान से हो चुकी है। दो दिवसीय राज्य स्तरीय युवा महोत्सव का शुभारंभ निम्स यूनिवर्सिटी जयपुर में केंद्रीय सूचना व प्रसारण एवं युवा कार्यक्रम व खेल मंत्री माननीय श्री अनुराग सिंह ठाकुर के करकमलों द्वारा किया गया।

कार्यक्रम में क्रमशः पांच प्रतियोगिता सांस्कृतिक कार्यक्रम, भाषण प्रतियोगिता, चित्रकला प्रतियोगिता, कविता प्रतियोगिता, फोटोग्राफी प्रतियोगिता आयोजित की गई। प्रतियोगिताओं की थीम प्रधानमंत्री नरेंद्र मोदी के अमृत काल के पंच प्रण पर आधारित भारत 2047 का विजन थी। प्रतियोगिताओं में विजेता रहे युवाओं को नकद पुरस्कार, ट्राफी व सर्टिफिकेट देकर सम्मानित किया गया। कार्यक्रम में युवाओं के बीच विचारों का आदान प्रदान कार्यक्रम भी आयोजित किया गया।

—अतिथि सम्पादक, बाल मुकुन्द ओझा, (वरिष्ठ लेखक एवं पत्रकार)



पन्नालाल मेघवाल

महाराष्ट्र प्रांत के खानदेश जिले की कतकी जनजाति कथा बनाने में निपुण थी। इन्हें लगभग 150 वर्ष पूर्व कथा बनाने के लिए एक बोहरा ठेकेदार राजस्थान लेकर आया। यहां अरावली की पर्वत श्रृंखलाओं में खासतौर पर फुलवारी की नाल के जंगलों के इर्द-गिर्द बसाया। इन्होंने कथा बनाने का कार्य किया। महाराष्ट्र के कतकी जनजाति के इन लोगों द्वारा कथा बनाने के कारण ही राजस्थान में इनका नाम कथौड़ी पडा।

कथा खैर वृक्ष से बनता है। इन्होंने यहां 50 वर्ष तक कथा निर्माण का कार्य किया। खैर वृक्ष समाप्त होने के बाद कथा बनाने का कार्य बन्द हो गया। लेकिन ये परिवार यहीं बस गया। इन्होंने लकड़ी, कोयला, गोंद, मुसली, महुआ, डोलमा, रतनजोत, तेंदुपा आदि लघु वन उपज को अपनी आजीविका का आधार बनाया।

कथौड़ी जनजाति के लोग अत्यधिक साधारण जीवन जीते हैं। यह जनजाति स्वाभिमान, ईमानदार एवं मेहनतकश है। ये लोग गरीब अवश्य हैं, लेकिन दान या भीख में दी गई कोई वस्तु स्वीकार नहीं करते हैं। इनका रहन-सहन अत्यधिक सादा है, लेकिन नृत्य एवं संगीत के पूरे शौकीन होते हैं। कथौड़ी जनजातियों द्वारा नवरात्रि एवं दीपावली त्यौहार पर मावलिया नृत्य किया जाता है जबकि होली त्यौहार पर होली नृत्य किया जाता है।

कथौड़ी जनजाति का प्रमुख मावलिया नृत्य है। यह नृत्य केवल पुरुषों द्वारा किया जाता है। कथौड़ी नवरात्रि त्यौहार पूरे भक्ति-भाव एवं हर्षोल्लास से मनाते हैं। कथौड़ी देवी-भक्ति के प्रबल उपासक हैं। नवरात्रि में यह समुदाय अपनी आराध्यदेवी-भारीमाता, आराध्यदेव-डूंगरदेव एवं गामदेव की पूजा अर्चना करके विधिवत रूप से नवरात्रि स्थापना करते हैं। इन दिनों में ये देवी देवताओं की पूजा अर्चना के बाद मावलिया नृत्य करने आसपास की बस्तियों में निकल जाते हैं।

मावलिया नृत्य केवल पुरुषों द्वारा किया जाता है। 10-12 पुरुष डोलक, टापर एवं बांसुरी की लय पर देवी-देवताओं के गीत गाते हुए गोल गोल नृत्य करते हैं। लोक गीतों के बोल के साथ ही वाद्य-यंत्रों की लय पर समूह नृत्य करते हैं। नृत्य के दौरान वाद्य-यंत्रों की लय पर कभी आगे तो कभी पीछे हटते हुए आकर्षक नृत्य करते हैं। इन्हें नृत्य के दौरान को सामग्री भेंट स्वरूप मिलती है, उसे आपस में प्रसाद के रूप में वितरित करते हैं। नवरात्रि के अंतिम दिन देवी-देवताओं की पूजा की जाती है तथा हर्षोल्लास के साथ मावलिया नृत्य किया जाता है। इस दिन सामूहिक प्रसादी करके नवरात्रि वलावण (समापन) कार्यक्रम आयोजित किया जाता है। इनके द्वारा दीपावली पर्व पर भी यह नृत्य किया जाता है।

कथौड़ी जनजातियों का दूसरा प्रमुख होली नृत्य है। इनके द्वारा होली

त्यौहार पर होली नृत्य हर्षोल्लास के साथ किया जाता है। होली नृत्य को गैर नृत्य भी कहा जाता है। यह नृत्य महिलाओं द्वारा किया जाता है। 10-12 स्त्रियां समूह बनाकर गोल-गोल घूमते हुए नृत्य करती हैं। इसमें पुरुष डोलक, पावरी, घोरिया एवं बांसली (बांसुरी) पर संगत करते हैं। स्त्रियां समूह बनाकर एक-दूसरे का हाथ पकड़कर गीत गाते हुए गोलों में नृत्य करती हैं। नृत्य के दौरान ये एक दूसरे के कंधे पर चढ़कर पिरामिड बनाती हैं। ये स्त्रियां तीन से चार स्टेप का पिरामिड बनाती हैं। होली त्यौहार पर पूरे 10 दिन तक गैर नृत्य करके भरपूर मनोरंजन करते हैं। इन दिनों में यह कोई कामकाज नहीं करते हैं। यह इनका दूसरा प्रमुख होली नृत्य कहलाता है।

—पन्नालाल मेघवाल, वरिष्ठ लेखक एवं स्वतंत्र पत्रकार

कथौड़ी जनजातियों का दूसरा प्रमुख होली नृत्य है। इनके द्वारा होली

कथौड़ी जनजातियों का दूसरा प्रमुख होली नृत्य है। इनके द्वारा होली

शहीद की मूर्ति पर राखी बांधकर रिश्ता निभा रही हैं बहनें

डीडवाना, (नि.सं।) भाई-बहन के प्यार के प्रतीक रक्षा बंधन का बहनें साल भर इंतजार करती हैं और वो दिन आने पर भाई की कलाई पर राखी बांधती हैं। भाई बदले में बहन को उपहार देता है और रक्षा का वादा करता है, लेकिन डीडवाना के छापरी गांव की दो बहनों का एक भाई देश की रक्षा का वादा निभाते निभाते शहीद हो गया। आज इन बहनों का भाई इस दुनिया में मौजूद नहीं है, लेकिन यह बहनें आज भी अपने भाई को याद करती हैं और शहीद भाई की मूर्ति पर ही राखी बांधकर भाई-बहन के रिश्ते को परंपरा निभाती हैं।

रक्षाबंधन भाई-बहन के बीच प्यार और भाई का बहन की रक्षा करने का संकल्प करने का दिन है। इस मौके पर बहनों द्वारा अपने भाइयों के कलाइयों पर राखी बांधने की खबरें तो आपने खूब सुनी होंगी, मगर आज उन बहनों के मन की पीड़ा बता रहे हैं जिनके भाई देश की सुरक्षा करते हुए बलिदान हो गए। इन तस्वीरों में आप



डीडवाना के छापरी में बहनें हर साल शहीद छोटूराम की मूर्ति पर राखियां बांधती हैं।

जिस मूर्ति को देख रहे हैं, वो डीडवाना जिले के छापरी गांव के शहीद छोटूराम की है। छोटूराम 4 जून 2006 को जम्मू

- डीडवाना के छापरी में बहनें हर साल बांधती हैं शहीद छोटूराम की मूर्ति पर राखियां
- 17 साल से शहीद की मूर्ति पर राखियां बांधकर मनाती हैं रक्षाबंधन
- 2006 में आतंकवादियों से लड़ते हुए शहीद हुए थे छोटूराम

विमला और गीता पिछले 17 सालों से अपने भाई की मूर्ति की कलाई पर राखी बांधने शहीद स्मारक आती हैं, और राखी बांधकर रक्षाबंधन की इस भारतीय परंपरा को निभाती हैं। हालांकि शहीद छोटूराम की प्रतिमा पर उनकी

बहिन ने ज्यो ही राखी बांधी तो उसकी आंख आंसुओं से भर आई। भाई-बहन के अटूट प्रेम के बारे में हम किसी कहानियों में सुनते आए हैं, मगर शहीद छोटूराम की इन बहनों ने अपने भाई के देश के लिए शहीद हो जाने के बाद भी 17 सालों से इस रिश्ते को बदस्तूर जारी रखा है।

शहीद की बहनों ने बताया कि भारत मां के वीर सपूत शहीद छोटूराम की बहुत याद आ रही है, क्योंकि वे राखी पर मुझे हमेशा फोन करते थे और हमारे लिए तोहफे लाते थे, लेकिन आज केवल उनकी यादें ही रह गयी हैं। भले ही आज उनका भाई दुनिया में नहीं है, मगर उन्होंने देश की खातिर अपनी शहादत देकर भारत माता की रक्षा की है। इसलिए हमें अपने भाई की शहादत पर गर्व है। उन्होंने कहा कि हमारा भाई मरा नहीं है, आज भी वो उनके दिल में, हमारे दिल में, इस देश के दिलों में जिंदा है, क्योंकि शहीद कभी मरते नहीं अमर हो जाते हैं।

जैन धर्मावलंबियों द्वारा एक-दूसरे का आदर करने, सहायता करने, सुरक्षा करने की भावना से मनाया जाता है रक्षाबंधन का पर्व



भागचंद जैन मित्रपुरा

जैन धर्म के 19 वें तीर्थंकर भगवान मल्लिनाथ स्वामी के समय में हस्तिनापुर में महापद्म नामक चक्रवर्ती का राज्य था। उनकी रानी लक्ष्मी मति और दो पुत्र विष्णुकुमार और पद्म थे। जब राजा महापद्म को सांसारिक भोगों के प्रति वैराग्य हुआ साथ ही दीक्षा लेने का विचार किया और राजा ने अपना राज्य अपने बड़े पुत्र को देने का निश्चय किया, तो विष्णु कुमार ने राज्य लेने से मना कर दिया। विष्णु कुमार ने अपने पिता से पूछा कि आगे यह चक्रवर्ती का पद, छह खंड का साम्राज्य, पूरा भरत क्षेत्र क्यों छोड़ रहे हो? तब राजा महापद्म ने कहा कि अब मैं जान गया हूँ कि इस संसार में सार नहीं है। तबजानी विष्णु कुमार ने पूछा कि जब इस संसार में कोई सार नहीं है और आप स्वयं भी जब इस संसार को छोड़ रहे हैं, तो क्या आपको इस तरह की असार वस्तु को अपने बेटे को भेंट करना चाहिए? जो सच्चे पिता होते हैं, वो अपने बेटे को अच्छी चीज ही देते हैं। पिता से कहा कि इस असार संसार से मुझे भी अब वैराग्य हो गया है और स्वयं भी दीक्षा लेने की अनुमति मांगी। तब राजा महापद्म ने अपने छोटे पुत्र पद्म को पूरा राज्य दे दिया। फिर राजा महापद्म तथा उनके सुपुत्र विष्णु कुमार ने जाकर सागरचन्द्र आचार्य से दीक्षा ले ली। शीघ्र ही महापद्म मुनिराज ने धातिया कर्मों को नष्ट कर केवलज्ञान को प्राप्त कर लिया और फिर मोक्ष में चले गये। लेकिन मुनि विष्णु कुमारजी घनघोर तपस्या में लीन रहे। तपस्या करते-करते उन्हें बहुत सी क्रद्विद्या प्राप्त हो गयी। एक दूधरी घटना क्रम में अन्वती देश की उज्जयिनी नगरी में राजा श्री वर्मा राज्य करते थे। उसके वहाँ चार मंत्री थे - बलि, बहस्पति, प्रह्लाद और शुक्र। एक बार परमयोगी दिगम्बर जैन मुनि अकंपनाचार्य अपने सात सौ मुनि शिष्यों के साथ ससंड उज्जयिनी नगरी

आए। तब उज्जयिनी के राजा और सारी प्रजा अष्ट द्रव्य का थाल सजा कर अत्यंत उत्साहपूर्वक मुनिराजों के दर्शन के लिए निकलती है। उसी समय मुनिश्री अकंपनाचार्य को अपने अवधिज्ञान से पता चला जाता है कि इस राज्य के सभी मंत्री दूसरे धर्म को मानने वाले हैं, इसलिए इस राज्य में किसी भी तरह का किसी से भी वार्तालाप, चर्चा या संपर्क मुनिसंघ के हित में नहीं है। इसलिए उन्होंने सारे संघ को मौन धारण करने का आदेश दे दिया।

जब राजा और प्रजा ने वहां पर जाकर वंदना करने के पश्चात मुनिराजों से निवेदन किया कि हे ज्ञानवान गुरुवर, हमें धर्म का उपदेश दीजिये, जिससे हम अपने सम्पूर्ण जीवन को सफल बना सकें, लेकिन किसी भी मुनिराज ने कोई भी जवाब नहीं दिया, क्योंकि सब साधु मौन थे, प्रयास करने पर भी किसी भी मुनिराजों ने अपना मौन नहीं खोला, तब इन चारों मंत्रियों ने राजा को बोला कि अरे ये मुनिराज तो निरे अंगुठे-छाप हैं इनको कुछ आता नहीं है। यही कारण इनकी जैनेश्वरी दीक्षा लेने का है इसके सिवा कोई और कारण नहीं है, आप इनसे धर्म का स्वरूप पूछ रहे हैं लेकिन ये सब मुनि जानते हैं कि इनको कुछ नहीं आता है। इसके बाद राजा के साथ वे सब नगर की ओर लौटने लगे। तब रास्ते में इसी संघ के एक श्रुतसागर नामक मुनिराज को आता देख, इन चारों मंत्रियों में से एक मंत्री ने कहा कि अरे देखो, कैसा जवान बौल चला आ रहा है।

जो ज्ञानी महात्मा है, जिनको चारो अनुयोगो का ज्ञान है, उन आत्मज्ञानी महापुरुष को कोई जीत नहीं सकता है। वाद-विवाद में उनको कोई पराजित नहीं कर सकता है। जो लोग थोड़ा बहुत पढ़ कर तर्क-वितर्क करने लगा जाते हैं, वो अपनी ही बात से खुद ही पराजित हो जाते हैं। इस तरह श्रुतसागर के धारक मुनिराज ने सबको पराजित कर दिया और वो सब मंत्री गण परास्त होकर म्लान मुख हो चले जाते हैं। इसके बाद मुनि श्रुतसागर जी आचार्य अकम्पनाचार्य जी के पास जाते हैं तथा उनको सब मंत्रियों से हुए सम्पत्त वार्तालापों को बता देते हैं कि रास्ते ये घटना हुई तो मुझे थोड़ा सा शास्त्रार्थ पढ़ना पड़ा और वो परास्त हो गये तब वे आचार्य बोलते हैं कि तुमने मुनि संघ के ऊपर संकट ला दिया है और पुनः उसी स्थान पर चले जाने व कायोत्सर्ग मुद्रा में मौन होकर खड़े हो जाने कहा।

अब इस संकट से बचने का एक मात्र उपाय यही हो सकता है। इस तरह गुरु की आज्ञा की अनजाने में जो भूल गयी है, उसका भी प्रायश्चित्त हो जायेगा। तब वे मुनि श्रुतसागर आचार्यश्री को नमस्कार कर चले गए और उसी स्थान पर जाकर कायोत्सर्ग मुद्रा में खड़े हो गये। अंत में निर्णय यह निकलता है कि जिस मुनि के कारण हमको इतनी बदनामी हुई है, उसी मुनि की हत्या कर्त्नी चाहिए अतः अब हम रातो-रात उस मुनि को मार डालेंगे। फिर चारो मंत्रीगण रात को उसी मार्ग से निकलते हैं रास्ते में चान्दी नदी में श्रुतसागर मुनिराज को कायोत्सर्ग मुद्रा में देख कर पहचान लेते हैं और सोचते हैं कि चलो अच्छा हुआ, हमारा दुश्मन तो यही खड़ा है चारो मंत्रियों ने तलवार उठा ली और जैसे ही वो मारने को होते हैं, तब उस जगह का वन देवता उनके हाथों को कौलित कर देता है, जिससे उनके शरीर जकड़ जाते हैं और वे रात भर इसी मुद्रा में खड़े रह जाते हैं। सुबह जब जनता मुनिराजों को वंदना के लिए निकलती है, तब रास्ते में इन दुष्टों को मुनिराज को मारने के लिए तलवार उठाये कौलित मुद्रा में देख कर अत्यंत क्रोधित होकर राजा को बताती हैं तब राजा बहुत कुपित होता है कि इन दुष्टों ने इतना नीचा कार्य करने की कोशिश की फिर राजा उन चारों मंत्रियों को अपमान पूर्वक देश निकाले का दंड देकर अन्वती देश से निष्काशित कर देते हैं।

इसी बीच हस्तिनापुर के राजा पद्म पर सिंहबल नामक राजा चढ़ाई करता है, तब ये चारो मंत्री अपने छल-बल से सिंहबल राजा को बंदी बनाकर राजा पद्म के सामने ले आते हैं तब राजा पद्म बहुत प्रसन्न होता है, और बोलता है कि तुम सभी को मैं मंत्री बनाता हूँ और साथ में तुमको अगर कोई बदला मांगना हो, तो मांग लो। बलि मंत्री बोला, जब वक्त होगा तब मांगेंगे। अब जैसे ही इन मंत्रियों को इस बात का पता चलता है, वे सभी राजा पद्म के पास जाते हैं और राजा से वन्दान में सात दिन का राज्य मांगते हैं। अब ये चारो मंत्री राजा बनते ही मुनिसंघ के चारों ओर एक बाड़ी लगा देते हैं फिर उसमें अग्नि जलाकर यज्ञ प्रारंभ करते हैं और लकड़ी आदि जलाते लगते हैं तब चारों ओर बहुत सारा धुंवाँ फैल जाता है। इधर इस यज्ञ का धुंवाँदिन प्रतिदिन बढ़ता ही चला गया कि धुंवाँदिन का दंष्ट भी बढ़ता जा रहा था। छठी रात को इस अत्यंत पीडादायक घटना से श्रवण नक्षत्र भी कम्पायमान हो उठता है।

इस स्थल से बहुत दूर विराजमान अवधिज्ञान के धारी आचार्य सागरचन्द्रजी ने इस कल्पित नक्षत्र को देखकर जाना कि ये बहुत अमंगलकारी अशुभ संकेत है और फिर वे मुनिराज अपने अवधिज्ञान से जान गए कि अकम्पनाचार्य आदि सात सौ मुनिराजों पर प्राण संकट आया हुआ है तब एकदम से उनके मुख से आह... ! ये शब्द निकलते हैं। तब उन्होंने संघ में एक क्षुल्लकजी जिनके पास आकाशगामिनी विद्या थी, उनको आधी रात को ही बुलाया और बोला कि तुम तत्काल जाकर धरणीपृष्ण पर्वत पर विराजमान विष्णु कुमार मुनि को जाकर बता देना कि वे विक्रिया ऋद्धिधारी मुनि हैं और इन 700 मुनिराजों पर आये इस भीषण संकट का निवारण सिर्फ वे ही कर सकते हैं। तब वे क्षुल्लक जी आकाश मार्ग से चले जाते हैं और विष्णु कुमार मुनि को सब बताते हैं राजा पद्म बताता है कि अगर मैं राजा होता तो कभी ये नहीं होने देता लेकिन अभी मेरा राज्य सात दिनों के लिए उन मंत्रियों के पास है। अतः मैं कुछ भी नहीं कर सकता हूँ। कृपया आप कुछ उपाय करें। तब विष्णुकुमार मुनि विक्रिया ऋद्धि से अपना रूप बदल कर वामन का रूप धारण करते हैं। फिर वे वहां जाकर बड़ी सुन्दर आवाज में वीणा को लेकर वेदपाठ प्रारम्भ करते हैं तब बलि राजा बहुत अच्छे से उस वामन का स्वागत करते हैं और पूछते हैं कि हे विप्र आप क्या चाहते हो? आपका इतना सुन्दर वेदाद्य सुनकर हम प्रसन्न हो गये हैं आज किर्मिकक दान का दिन है आपको जो भी मांगना है, वो मांग लो तब वह वामन ऋषि कहते हैं कि हमें संपत्ति तो नहीं चाहिए, लेकिन तीन डग जमीन चाहिए तब राजा बलि उसे तीन डग जमीन देने का वादा करते हैं तब विष्णु कुमार मुनि बोलते हैं तो बलि राजा, मैं तीन डग जमीन नापता हूँ। दो पैर में उन्होंने सुनर पर्वत से मानुषोत्तर पर्वत तक सम्पूर्ण मनुष्य लोक को नाप लिया, अब तीसरा पैर के लिए उनके लिए कोई स्थान बचा ही नहीं था अतः उनका पैर हवा पर लहरा रहा था तब देव लोक में लचल मच गयी, मध्य लोक के देवता लोग भी घबरा गये, उन सबने विचार किया कि अगर अभी इन मुनिराज को शांत नहीं किया, तो उनकी नजर मात्र से तीनी लोक कंपित हो सकते हैं और असमय में प्रलय की स्थिति उत्पन्न हो सकती है तब देवता गण उनको शांत करने के लिए चार वीणा

मंगवाते हैं, और फिर वीणा से इतना सुन्दर संगीत बजाते हुए क्षमा के गीत गाते हैं तब मुनिराज शांत होकर फिर से सामान्य रूप में दिग्बर मुद्रा में खड़े हो जाते हैं तब राजा बलि आश्चर्य में पड़ जाता है कि जैन साधु में इतनी क्षमता कि दो डग में पूरा मनुष्य लोक नाप लिया और मैं बड़ा दान वीर बना फिरता था। सभी देवताओं ने फिर बलि आदि मंत्रियों को बाँध दिया और इन मुनिराजों के चरणों में डाल दिया तब ये सभी मंत्री समस्त 700 मुनिराजों से क्षमा मांगते हैं, तब मुनिराज उसको क्षमा कर देते हैं। साथ ही उन मुनिराजों का उपसर्ग भी देवता लोग मिटा देते हैं और वातावरण को भी सुमधुर तथा सुगंधित बना देते हैं लेकिन जो धुंवाँ बलि आदि के अन्दर चला गया था, उससे उनको बहुत परेशानी हो रही थी फिर सुबह जब पूर्णिमा का यह रक्षाबंधन का दिन उदित होता है, तब सभी 700 मुनिराजों आहार के लिए जाते हैं, तो पूरी हस्तिनापुर नगरी के श्रावक लोग ऐसा सुमधुर आहार निर्माण करते हैं जिससे इन सभी 700 मुनिराजों की कंठ की पीड़ा ठीक हो जाए फिर इन सभी 700 मुनिराजों को खीर में घी मिलाकर उसका आहार देते हैं। इस आहार से मुनि महाराजों के गले में शांति होती है और वे सभी लोगो को उनके कल्याण का उपदेश देते हैं।

इस दिन पूरे राज्य और देश में एक अद्भुत वास्तव्य का, एक दूसरे के प्रति सम्मान और आदर का भावुक वातावरण बन गया फिर सभी लोगो ने एक दूसरे के हाथों में पतला सा सूत्र बांधा और संकल्प लिया, सांगंध खायी कि कभी भी देव-शास्त्र-गुरु पर संकट आयेगा, तो हम सब मिलकर उनका सामना करेंगे। इसके बाद वे विष्णुकुमार मुनि अपने गुरु के पास जाते हैं और अपने इस रूप बदलने का प्रायश्चित्त लेते हैं और अंत में वे विष्णुकुमार मुनिराज की उसी जन्म में सभी धातिया और अधातिया कर्मों का नाश कर उसी पव से मोक्ष चले जाते हैं। इस तरह ज्ञान चेतना की सर्वोच्च शक्ति को दर्शाते होने आत्म धर्म के शास्त्रों में परमपूज्य मोक्षगामी विष्णुकुमार मुनिराज की यह अद्भुत कथा जैन शास्त्रों में रक्षाबंधन पर्व के रूप में मनायी जाती है।

—संकलन, भागचंद जैन मित्रपुरा, अखिल भारतीय जैन बैंकर्स फोरम, जयपुर



पंडित अनिल शर्मा

राशिफल गुरुवार 31 अगस्त, 2023

द्वि. सावन मास (शुद्ध), शुक्ल पक्ष, पूर्णिमा, गुरुवार, विक्रम संवत् 2080, शतभिषा नक्षत्र सांय 5:45 तक, सुकर्मा योग सांय 5:15 तक, बव करण स्यात: 7:06 तक, चन्द्रमा आज कुम्भ राशि में संचार करेगा। ग्रह प्रस्थित: सूर्य-सिंह, चन्द्रमा-कुम्भ, मंगल-कन्या, बुध-सिंह, गुरु-मेष, शुक्र-कर्क, शनि-कुम्भ, राहु-मेष, केतु-तुला राशि में। आज सत्य व्रत, श्रावणी पूर्णिमा है। आज प्रतिपदा तिथि का क्षय हुआ है। आज रक्षा बन्धन (औपचारिकता निभाने हेतु) है। श्रेष्ठ चौघडिया: शुभ सूर्योदय से 7:44 तक, चर 10:53 से 12:27 तक, लाभ-अमृत 12:27 से 3:36 तक, शुभ 5:11 से सूर्यास्त तक। राहूकाल: 1:30 से 3:00 तक। सूर्योदय 6:09, सूर्यास्त 6:45

मेष
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक कार्यों में प्रगति होगी। घर-परिवार में शुभ संदेश प्राप्त होगा। विवादित मामलों से राहत मिल सकती है।

सिंह
परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय बना रहेगा। व्यावसायिक यात्रा सफल रहेगी।

धनु
मित्रों/रिश्तेदारों से चल रहे आपसी मतभेद समाप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक कार्यों के संबंध में सकारात्मक आश्वासन प्राप्त होगा।

वृष
व्यावसायिक कार्यों को सकारात्मक आश्वासन प्राप्त करें। व्यावसायिक कार्य शीघ्रता/सुगमता से बनने लगेंगे। नवीन कार्यों के लिए दिन अच्छा रहेगा।

कन्या
आर्थिक मामलों से संबंधित विवादों से राहत मिल सकती है। संभावित धन प्राप्त होगा। व्यावसायिक कार्यों के लिए यात्रा संभव है। अस्त-व्यस्त दिनचर्या में सुधार होगा।

मकर
व्यावसायिक संपर्क बनेंगे। व्यावसायिक वार्ता सफल रहेगी। नौकरों/पेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी। आय में वृद्धि होगी।

मिथुन
नवीन कार्यों के संबंध में सकारात्मक आश्वासन प्राप्त होंगे। अटकते हुए कार्य बनने लगेंगे। व्यावसायिक आय में वृद्धि होगी। व्यावसायिक कार्यों में प्रगति होगी।

तुला
व्यावसायिक कार्यों के मानसिक तनाव से राहत विचार हो सकता है। महत्वपूर्ण परामर्श मिलेगा। व्यावसायिक कार्यों में व्यस्तता बनी रहेगी। आर्थिक स्थिति ठीक रहेगी।

कुंभ
मन:स्थिति ठीक रहेगी। मानसिक तनाव से राहत मिलेगी। सामूहिक प्रयासों से वर्तमान समस्या का समाधान हो सकता है। परिवार में उत्सव जैसा माहौल रहेगा। स्वास्थ्य ठीक बना रहेगा।

कर्क
अपनी कार्य योजना को सीमित रखें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। वर्तमान कार्य विगड़ सकते हैं। यात्रा टालना ठीक रहेगा।

वृश्चिक
घर-परिवार में सुख-शांति बनी रहेगी। सुख-सुविधाएं बढ़ेंगी। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

मीन
अनर्गल कार्यों में समय खराब हो सकता है। घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भावदोड़ रहेगी। व्यक्तिगत प्रतिष्ठा का ध्यान रखें।



मादा किलर व्हेल (ओर्का) अपने प्राकृतिक आवास में लगभग 90 साल तक जीवित रहती हैं। इसमें से औसतन 22 साल वे प्रजनन नहीं करती। मात्र 6 प्रजातियां हैं जिनमें मेनोपॉज होता है। एक है इंसान और 5 प्रजातियां दूद व्हेल की हैं। यह तो पहले से पता था कि, उम्रदराज मादा ओर्का भोजन ढूँढने में अपने झुण्ड की मदद करती हैं, और भोजन में पूरे परिवार को हिस्सा मिले, यह ध्यान भी रखती हैं। अब एक्सटर और यॉर्क युनिवर्सिटीज तथा सेंटर फॉर व्हेल रिसर्च के एक सम्मिलित शोध में पता चला है कि, ये उम्रदराज मादाएं अपने पुत्रों को अन्य किलर व्हेल से सुरक्षा भी देती हैं। शोध के प्रथम लेखक चार्ली ग्राइम्स, जो युनिवर्सिटी ऑफ एक्सटर के एनिमल बिहेवियर साइंटिस्ट हैं, ने कहा कि, इस प्रोजेक्ट का उद्देश्य यह समझने की कोशिश करना था कि, प्रजनन नहीं करने वाली ये मादाएं कैसे अपने बच्चों की मदद कर रही हैं। टीम ने अमेरिका पैसिफिक नॉर्थ वेस्ट कोस्ट के समीप रहने वाले ओर्का समूह, जिन्हें सदरन रैजिडेंट किलर व्हेल कहते हैं, का अध्ययन किया। व्हेल के अध्ययन के लिए शोधकर्ताओं ने उनके शरीर पर दांतों के निशानों को ढूँढा, क्योंकि ओर्का को मारने वाले केवल मनुष्य हैं और उनके शरीर पर दांतों के निशानों का अर्थ है कि, किसी दूसरी ओर्का ने लड़ाई के दौरान दांत से काटा है। शोधकर्ताओं ने देखा कि, उन नर ओर्का के शरीर पर दांतों के निशान कम थे, जिनके साथ उनकी मां मौजूद थी और उसने प्रजनन करना बंद कर दिया था। ग्राइम्स ने कहा, "हम देखकर हैरान थे कि प्रजनन नहीं कर रही मां के साथ रहने पर नर व्हेल को विशिष्ट लाभ मिल रहा है। इन नर ओर्का के शरीर पर अन्य की तुलना में 35 प्रतिशत कम घाव थे। जिन नरों की मां अभी भी प्रजनन कर रही थी उनमें ऐसा कोई प्रमाण नहीं मिला।" ग्राइम्स ने कहा, हम निश्चित रूप से नहीं कह सकते हैं कि मेनोपॉज के बाद यह बदलाव क्यों होता है, पर एक संभावना है कि, प्रजनन से मुक्त होने के बाद इन मादाओं के पास अपने पुत्रों के संरक्षण के लिए पर्याप्त ऊर्जा और समय होता है।

‘जी-20 देशों में भारत के प्रति पॉज़िटिव सोच, पर मोदी पर भरोसा कम है’

अमेरिकन थिंक टैंक “प्यू” के एक सर्वे में यह खुलासा हुआ है

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 30 अगस्त। अमेरिकी स्थित थिंक टैंक प्यू द्वारा करवाए गए एक सर्वेक्षण, जो मंगलवार को प्रकाशित हुआ है, के अनुसार जी-20 देशों के लोग भारत के प्रति सकारात्मक रवैया रखते हैं लेकिन प्रधानमंत्री नरेन्द्र मोदी के बारे में राय बंटी हुई है। जी-20 के अधिकांश देशों के

शाहरुख खान वैष्णो देवी मंदिर पहुंचे
जम्मु, 30 अगस्त (वार्ता)। बॉलीवुड अभिनेता शाहरुख खान ने अपनी फिल्म जवान रिलीज होने से पहले जम्मू-कश्मीर के रियासी जिले की त्रिकुटा पहाड़ियों में स्थित माता वैष्णो देवी मंदिर में पूजा-अर्चना की। अधिकारियों के अनुसार, अभिनेता ने कटरा पहुंचने के बाद पवित्र गुफा में दर्शन किए और फिर नए तारकोट मार्ग से भवन की ओर रवाना हुए।

160 लोकसभा सीटों के लिए विशेष रणनीति बनाएगी भाजपा

-जाल खंबाता-
-राष्ट्रदूत दिल्ली ब्यूरो-
नई दिल्ली, 30 अगस्त। भारतीय जनता पार्टी एक सितम्बर को लोकसभा की 160 कमजोर सीटों का रिव्यू करेगी ये वे सीटें हैं, जहां या तो भाजपा हार गई थी या फिर बहुत ही कम अंतर से जीती थी। रिव्यू मीटिंग में पार्टी अध्यक्ष जगत प्रकाश नड्डा व केन्द्रीय गृह मंत्री अमित शाह भी मौजूद रहेंगे।

ये वो सीटें हैं जहां गत चुनाव में या तो भाजपा हार गई थी या बहुत कम अंतर से जीती थी।

पार्टी ने इन सीटों पर अपनी स्थिति मजबूत करने का प्रयास शुरू कर दिया है इसके लिए केन्द्रीय नेताओं और मंत्रियों को जिम्मेदारी दी गई है। पूर्व नीति से अलग पार्टी ने लोकसभा विधानसभा चुनावों में कमजोर सीटों को रखा। मध्यप्रदेश व छत्तीसगढ़ में पहली लिस्ट जारी होने के बाद मौजूदा विधायकों में तनाव बढ़ गया है जिन्हें टिकट नहीं (शेष अंतिम पृष्ठ पर)

■ भारत में होने जा रहे जी-20 शिखर सम्मेलन से दो सप्ताह पहले सर्वे के नतीजे सामने आए हैं, जो निरसंदेह भाजपा को पसंद नहीं आएंगे।

■ प्यू ने 24 देशों, जिनमें 12 देश जी-20 के हैं, के 37,000 लोगों पर यह सर्वे किया है। महत्वपूर्ण बात यह है कि, इनमें भारत भी शामिल है। जी-20 के देशों के 40 प्रतिशत लोगों को वैश्विक स्तर पर मोदी की क्षमता पर भरोसा नहीं है, पर 37 प्रतिशत उन पर भरोसा करते हैं।

■ अमेरिका में भी जहां 51 प्रतिशत लोग भारत के बारे में अच्छी राय रखते हैं वहीं, 44 प्रतिशत इसके विपरीत सोचते हैं। जहां तक मोदी की बात है, 21 प्रतिशत अमेरिकन ही उन पर भरोसा करते हैं, 37 प्रतिशत मोदी को नापसंद करते हैं।

लोग भारत के पक्ष में राय रखते हैं, लेकिन यूरोपीय देशों में भारत के पक्ष में राय रखने वाले लोगों की संख्या गत 15 वर्षों में घटी है। सर्वेक्षण में इनमें से 12 देशों के लोगों से नरेन्द्र मोदी के बारे में उनकी राय मांगी गई और 40 प्रतिशत ने कहा कि उन्हें विश्वास नहीं है कि वैश्विक मामलों में मोदी सही काम करेंगे, जबकि 37 प्रतिशत को विश्वास है कि वे ऐसा करेंगे। 24 देशों के 30,000 से ज्यादा लोगों का यह सर्वेक्षण इस साल फरवरी

और मई में प्यू रिसर्च सेंटर द्वारा किया गया जिसमें पता चलता है 46 प्रतिशत लोग भारत के पक्ष में हैं जबकि 34 प्रतिशत नहीं हैं। जी-20 के सदस्य रूस, चीन, सऊदी अरब और तुर्की उन 24 देशों में शामिल नहीं हैं जहां सर्वेक्षण हुआ, जबकि भारत शामिल है। यह सर्वेक्षण नई दिल्ली में मोदी द्वारा आयोजित करवाए जा रहे जी-20 सम्मेलन के दो हफ्ते से भी कम समय पहले आया है। भाजपा और सरकार तो सर्वेक्षण के नतीजों को सीधे खारिज कर देंगे, मगर इससे मोदी समर्थकों के इस दावे को झटका लगा है कि मोदी विश्व में सबसे लोकप्रिय नेता हैं। अमेरिका के राष्ट्रपति जो बाइडन ने सम्मेलन में आने की पुष्टि की है लेकिन रूस के राष्ट्रपति व्लादिमीर पुतिन नहीं आएंगे। अमेरिका में 51 प्रतिशत लोग भारत के पक्ष में हैं जबकि 44 प्रतिशत खिलाफ हैं और केवल 21 प्रतिशत (शेष अंतिम पृष्ठ पर)

थाईलैण्ड वीजा फीस ज़ीरो करेगा भारत व चीन के पर्यटकों के लिए

थाईलैण्ड के विशेषज्ञों का मत है कि, इससे थाईलैण्ड में पर्यटकों की संख्या में भारी वृद्धि होगी

-सुकुमार शाह-
-राष्ट्रदूत दिल्ली ब्यूरो-
नई दिल्ली, 30 अगस्त। थाईलैण्ड के लोकप्रिय पर्यटन स्थलों पर पर्यटकों की आमद बढ़ाने के लिए थाई सरकार ने भारतीय एवं चीनी पर्यटकों के लिए वीजा नियम सरल करने और सभी देशों के यात्रियों को ज्यादा समय रुकने देने का प्रस्ताव रखा है। नए थाई प्रधानमंत्री श्रेथा थाविसिन का इरादा है कि अगले वर्ष तक पर्यटन राजस्व बढ़ाकर लगभग 100 अरब डॉलर किया गया। फुकेट टूरिज्म एसोसिएशन (पी.टी.ए.) के अध्यक्ष धानेध तांतीपिरियाकिन ने कहा कि चीन और भारत के यात्रियों की आवेदन फीस समाप्त करने की पी.टी.ए. की सिफारिशें प्रधानमंत्री को सप्ताहांत में हुई बैठक में बता दी गईं।

कोविड से पहले सबसे ज्यादा आने वाले चीनी पर्यटकों को महंगी और कठिन वीजा आवेदन प्रक्रिया से गुजरना पड़ता है जिससे इस साल उनकी संख्या में कमी हुई है। यह बात प्रधानमंत्री के हवाले से एक ब्लूमबर्ग रिपोर्ट में कही गई है। श्रेथा ने कहा कि वे वीजा मुक्त देशों की सूची भी बढ़ाना चाहते हैं और अधिकांश देशों के पर्यटकों के रुकने की अवधि भी, क्योंकि कई देशों के नागरिकों के लिए थाईलैण्ड में रहने के लिए 15 से 30 दिन की सीमा है। श्रेथा ने थाईलैण्ड के हवाई अड्डों और कई एयरलाइंस के अधिकारियों से सीमावार को विकल्प पर चर्चा की ताकि यात्री तैमहाही में अधिक विदेशी पर्यटकों को आकर्षित किया जा सके जो पर्यटन का शीर्ष सीजन ही हवाई अड्डा संचालकों ने उड़ान की क्षमता 20 प्रतिशत

■ थाईलैण्ड सरकार की यह कोशिश भी है कि, वीजा लम्बी अवधि के लिए मिले ताकि पर्यटक ज्यादा दिनों तक रहें और ज्यादा खर्च करें।

■ थाईलैण्ड के नए प्रधानमंत्री श्रेथा थाविसिन ने इस संबंध में घोषणा की, साथ ही यह भी बताया कि, उनका लक्ष्य अगले वर्ष तक थाईलैण्ड के पर्यटन उद्योग को 100 अरब अमेरिकन डॉलर तक पहुंचाने का है।

■ ज्ञातव्य है कि, थाईलैण्ड की जी.डी.पी. का सबसे प्रमुख स्रोत पर्यटन उद्योग है।

■ भारतीय संदर्भ में देखे तो हमारे यहां भी पर्यटन उद्योग की जी.डी.पी. बढ़ाने में अहम भूमिका है, तो क्या यहां वीजा शुल्क खत्म करने जैसे कदम नहीं उठाए जा सकते, पर्यटन उद्योग को आगे बढ़ाने के लिए।

बैंक ऑफ थाईलैण्ड के आंकड़ों के अनुसार पर्यटन का देश के जी.डी.पी. में 12 प्रतिशत और रोजगार में 20 प्रतिशत हिस्सा है। धानेध ने कहा, "वीजा मुक्त करने से पर्यटन तुरंत लाभान्वित होता है। उन्होंने कहा कि जुलाई तक फुकेट में अंतर्राष्ट्रीय यात्रियों की संख्या कोविड पूर्व की लगभग 70 प्रतिशत है लेकिन चीनी पर्यटक लगभग 30 प्रतिशत ही हैं। नोमुरा होल्डिंग्स इंक के अनुसार 2023 में लगभग 3 करोड़ विदेशी पर्यटक आएंगे जो गत वर्ष के 1.12 करोड़ से लगभग तिगुने हैं। पर्यटन एवं खेल मंत्रालय ने मंगलवार को कहा कि संख्या 1.75 करोड़ तक पहुंच गई है। लेकिन पर्यटकों के सबसे बड़े स्रोत चीन से आंक उम्मीद से कम है जो गत माह 4,20,000 रही। कोविड से पहले 2019 में (शेष अंतिम पृष्ठ पर)

■ बार काउन्सिल ऑफ राजस्थान के पूर्व उपाध्यक्ष और दी बार एसोसिएशन जयपुर के पूर्व अध्यक्ष योगेन्द्र सिंह तंवर ने हाई कोर्ट के मुख्य न्यायाधीश को पत्र भेजकर यह आग्रह किया व आरोप लगाया कि, गहलोत ने न्याय पालिका में भ्रष्टाचार की बात कह कर न्यायपालिका की गरिमा को ठेस पहुंचाई है। न्यायपालिका में भ्रष्टाचार को लेकर की (शेष अंतिम पृष्ठ पर)

गहलोत के अड़ियल रवैये से गौरव गोगोई का काम मुश्किल हो रहा

गोगोई जानते हैं कि, कई विधायकों की जीत नामुमकिन है, जबकि गहलोत का कहना है कि, इन विधायकों ने सरकार बचाई, इन्हें टिकट जरूर मिले

-रेणु मिश्र-
-राष्ट्रदूत दिल्ली ब्यूरो-
नई दिल्ली, 30 अगस्त। राजस्थान के लिए बनाई गई स्क्रॉनिंग कमेटी के चेयरमैन गौरव गोगोई सक्रिय रूप से उन विधायकों से बात कर रहे हैं जिनकी स्थिति संदिग्ध है और नेतृत्व जिनका टिकट काट सकता है। विधायकों के साथ वन-टु-वन मीटिंग में गोगोई उनसे पार्टी के प्रति उनकी निष्ठा के बारे में पूछ रहे हैं और यह भी कि, क्या वो इतने निष्ठावान हैं कि, उनके भविष्य के बारे में नेतृत्व जो निर्णय लेगा वो उसे स्वीकार कर लेंगे। विधायकों से गोगोई यह भी पूछ रहे हैं कि, यदि वो पार्टी और नेतृत्व के प्रति इतने निष्ठावान हैं तो 25 सितम्बर की मीटिंग में शामिल क्यों हूए। इनमें से अधिकतर को अत्यधिक भ्रष्ट माना जा रहा है, लेकिन वे लोग दावा कर रहे हैं कि, वे बिल्कुल साफ हैं और सिर्फ ये ही उस सीट पर जीत सकते हैं

■ टिकट के लिए दावा कर रहे इन विधायकों से गोगोई सवाल पूछ रहे हैं, आपकी पार्टी और पार्टी नेतृत्व के प्रति निष्ठा कितनी गहरी है।

■ जब ये दावेदार पूर्ण निष्ठा होने की बात कहते हैं तो गोगोई यह पूछना नहीं भूलते कि, फिर केन्द्रीय नेतृत्व द्वारा बुलाई गई विधायक दल की बैठक से वॉक आउट क्यों किया था।

■ इन सभी विधायकों का दावा है कि, वो ही चुनाव जीतेंगे, ना कि वो जो पार्टी सर्वे में "जिताऊ" प्रत्याशी के रूप में उभरे हैं।

■ एक वरिष्ठ नेता ने कहा कि, अगर टिकट देने के मामले में कश्मकश जारी रही और हारने वाले इन विधायकों की छंटनी नहीं की गई तो पार्टी को बेहद शर्मनाक हार का सामना करना पड़ सकता है।

पायलट निष्ठावानों के बीच फंसी हुई है। एक वरिष्ठ नेता ने कहा कि, अगर ये लोग बहुत सावधानी से कदम नहीं उठाएंगे और काम नहीं करने वालीं और निश्चित रूप से हारने वाले दावेदारों की छंटनी नहीं करेंगे तो पार्टी को अब तक की सबसे बड़ी चुनावी हार का सामना करना पड़ सकता है। उक्त वरिष्ठ नेता ने कहा, गहलोत उन विधायकों का समर्थन करके पार्टी की मदद नहीं कर रहे हैं, जो चुनाव नहीं जीत सकते। उन्होंने कहा, ऐसे परिदृश्य में दिल्ली नेतृत्व को सख्त रूख अपनाना होगा तथा उसी के अनुसार गोगोई को निर्देश देने होंगे। विचार विमर्श का प्रारंभिक दौर समाप्त होने के बाद स्क्रॉनिंग कमेटी की मीटिंग होगी। पार्टी नेताओं का कहना था: आसान नहीं है स्क्रॉनिंग कमेटी का काम।

सीटों के बंटवारे पर फोकस करेगा "इंडिया" मुम्बई में

-जाल खंबाता-
-राष्ट्रदूत दिल्ली ब्यूरो-
नई दिल्ली, 30 अगस्त। विपक्षी गठबंधन इंडिया को गुरुवार से मुम्बई में दो दिवसीय सम्मेलन हो रहा है। जिसमें सहयोगी दलों के बीच टिकटों के बंटवारे पर वार्ता होगी। इसमें सीटों के वितरण का फॉर्मूला तैयार किया जाएगा। जैसा कि नीतीश कुमार का कहना है कि विपक्षी गठबंधन तब तक आगे नहीं बढ़ सकता जब तक सीटों के बंटवारे का एक स्पष्ट फॉर्मूला मुम्बई में हो रहे दो दिवसीय सम्मेलन में इंडिया गठबंधन राज्यवार सीटों के बंटवारे पर गहन चर्चा करेगा।

नहीं बन जाता। उन्हें उम्मीद है कि मुम्बई के विपक्षी गठबंधन में 30 दल शामिल हो जाएंगे। पटना बैठक (23 जून) में 15 दल शामिल हुए थे तथा बैंगलूर बैठक (17-18 जुलाई) में 26 दल शामिल हुए थे। पार्टियां गत चुनावों के प्रदर्शन का विश्लेषण कर भाजपा के खिलाफ एक प्रत्याशी खड़ा करने का निर्णय लेगी। इस सम्बंध में वे अपनी राज्य इकाइयों से (शेष अंतिम पृष्ठ पर)

लोकसभा चुनाव में "कर्नाटक मॉडल" को प्रोजैक्ट करेगी कांग्रेस

कर्नाटक सरकार द्वारा चुनावी वायदे पूरे करने के आधार पर "कर्नाटक मॉडल" को प्रचारित किया जाएगा

-लक्ष्मण बैंकट कुची-
-राष्ट्रदूत दिल्ली ब्यूरो-
नई दिल्ली, 30 अगस्त। कांग्रेस अब देश के सामने और विशेषकर आगामी आम चुनाव में कर्नाटक मॉडल के साथ जाएगी। कर्नाटक सरकार द्वारा अपने चुनावी वादे पूरे करने की जोरदार मार्केटिंग और उसके प्रशासन द्वारा किए गए कामों से मिलकर कर्नाटक मॉडल बनाते हैं। लोकसभा आम चुनाव के पहले कांग्रेस कर्नाटक मॉडल के इंदिरा ही अपना कथन तैयार करेगी। कर्नाटक सरकार की गृह लक्ष्मी योजना का शुभारंभ करते हुए राहुल गांधी ने यह स्पष्ट किया, कार्यक्रम में पार्टी अध्यक्ष मल्लिकार्जुन खड़गे, कर्नाटक के मुख्यमंत्री सिद्धारमैया तथा उपमुख्यमंत्री डी.के. शिवकुमार मौजूद थे। कांग्रेस भारत की जनता को यह दिखाने का प्रयास करेगी कि सुशासन होता क्या है। ऐसा करने का विचार विपक्षी गठबंधन इंडिया के मुंबई

■ इसका संकेत, कर्नाटक सरकार की गृह लक्ष्मी योजना का शुभारंभ करते हुए राहुल गांधी ने दिया।

■ इंडिया गठबंधन की मुम्बई बैठक से पूर्व कांग्रेस ने यह तय किया है कि, भारत की जनता को "कर्नाटक मॉडल" के आधार पर बताया जाएगा कि, वास्तव में सुशासन होता क्या है।

■ गौरतलब है कि, 2014 के चुनावों में भाजपा ने भी "गुजरात मॉडल" को विकास का मॉडल बताकर जोर-शोर से प्रचारित किया था और भारी जीत हासिल की थी।

सम्मेलन के एक दिन पहले आया। कर्नाटक सरकार की गृह लक्ष्मी योजना के शुभारंभ को मैसेर में शुभारंभ के समया। कांग्रेस ने जो वादे कर्नाटक में किए थे वे ही तेलंगाना और मध्य प्रदेश में कर रही है जहां साल के अंत तक राजस्थान, छत्तीसगढ़ और मिजोरम के साथ चुनाव होने हैं। कर्नाटक सरकार अपनी उपलब्धियों का प्रचार हिंदी अखबारों में

विज्ञापन देकर कर रही है। हिंदी भाषी क्षेत्रों में आगामी चुनाव को ध्यान में रखते हुए। कांग्रेस अब मोदी के नेतृत्व वाली भाजपा को टक्कर देने के लिए लाभार्थियों को संभावित मतदाता बनाने की तैयारी कर रही है, जैसा पिछले लोकसभा चुनाव में भाजपा ने किया था। राहुल गांधी ने दोहराया कि उनकी (शेष अंतिम पृष्ठ पर)

'गहलोत के खिलाफ आपराधिक अवमानना की कार्रवाई की जाए'

जयपुर, 30 अगस्त (का.सं.)। मुख्यमंत्री अशोक गहलोत की ओर से

अज्ञात बदमाशों ने आश्रम में 93 वर्षीय महंत की हत्या की, हिन्दू संगठनों में आक्रोश

आक्रोशित हिन्दू संगठनों व अन्यायियों के आह्वान पर बाजार बंद किये, धरना दिया

मालपुरा, (निसं)। मालपुरा उपखण्ड क्षेत्र की धार्मिक नगरी डिगगी कस्बे में गढ़ के पास स्थित भूरिया महादेव आश्रम पर मंगलवार को रात अज्ञात बदमाशों ने 93 वर्षीय महंत सियाराम बाबा उर्फ छोटे लाल चौधरी उर्फ छोटे बाबा निवासी ग्राम पटोन्दा तहसील नादौली जिला करौली की निर्मम हत्या कर देने से क्षेत्र में सनसनी फैल गई।

आक्रोशित हिन्दू संगठनों व बाबा के अन्यायियों के आह्वान पर धार्मिक नगरी डिगगी के बाजार बंद किये गए। डॉ. ए.एस.एल टीम व एफएसएल टीम ने आश्रम से साक्ष्य जुटाये। जिला पुलिस अधीक्षक राजर्षि राज वर्मा व एडीएम अशोक त्यागी की मौजूदगी में ग्रामीणों की मांग पर मेडिकल बोर्ड की टीम ने आश्रम पर ही शव का पोस्टमार्टम किया। दिनभर चले धरना प्रदर्शन के बाद शाम पांच बजे आश्रम पर ही महंत सियाराम बाबा का अंतिम संस्कार किया गया। डिगगी गढ़ के पास भूरिया महादेव आश्रम के महंत सियाराम बाबा के सिर पर अज्ञात बदमाशों द्वारा मंगलवार की रात्रि में सम्भवतया लाठी से जानलेवा हमला कर निर्मम हत्या कर देने की घटना का पता बुधवार की सुबह बाबा के भगत रामकिशन को आश्रम पहुंचने पर लगा। आश्रम पर फैले खून व मृत अवस्था में पड़े बाबा के शव को देख डिगगी पुलिस व ग्रामीणों को घटना से अवगत करवाया। बाबा की निर्मम



एस्परी राजर्षि राज सहित प्रशासनिक अधिकारियों ने ग्रामीणों से समझाईश की।

हत्या आग की तरह फैल गई। देखते ही देखते बड़ी संख्या में लोगों की आश्रम पर भीड़ लग गई। ग्रामीणों व हिन्दू संगठनों के आह्वान पर डिगगी के बाजार बंद कर आश्रम पर धरना शुरू कर दिया। ग्रामीणों ने आश्रम पर ही मेडिकल बोर्ड से शव का पोस्टमार्टम करवाने व हत्याओं को गिरफ्तार करने के बाद ही शव का अंतिम संस्कार करने की मांग को लेकर प्रदर्शन शुरू कर दिया। मौके पर पहुंचे एस्परी राज वर्मा, एडीएम अशोक त्यागी, एएसपी पुष्पेन्द्र सिंह, डीवाईएसपी सुशील मान ने ग्रामीणों से शव का पोस्टमार्टम डिगगी सीएसपी पर करवाने की समझाईश

करते हुए पुलिस टीमों द्वारा पांच लोगों को डिटेन कर पूछताछ के लिए हिरासत में लेने की जानकारी दी। लेकिन ग्रामीण जिद्द पर अड़े रहे। कई दौर की चली वार्ताएं विफल रही। अजमेर से आये डॉ. ए.एस.एल व डॉ. ए.एस.एल ए.एस.एल टीमों ने आश्रम व पांचसौ मीटर की परिधि से दो घंटे गहन जांच कर साक्ष्य जुटाये तथा आश्रम के पास खेत से एक लकड़ी का डंडा बरामद किया गया। आश्रम से जुड़े लोगों ने बताया कि बीते एक वर्ष में आश्रम पर दो बार चोरी की वारदातें होने पर डिगगी पुलिस को रिपोर्ट दर्ज करवाने के बावजूद कार्यवाही नहीं किये जाने के चलते

आज महंत पर जानलेवा हमला कर निर्मम हत्या की गई है। आश्रम पर पहुंचे सांसद सुखबीर सिंह जौनापुरिया, सांसद सुमेधानन्द स्वामी, भाजपा जिलाध्यक्ष राजेन्द्र पराणा, महामंत्री सहित डीआर रामचन्द्र गुर्जर ने संत की हत्या की कड़े शब्दों में निन्दा करते हुए प्रदेश की कांग्रेस सरकार पर तृष्णिका का आरोप लगाते हुए कहा कि जिस राज्य में संत समाज सुरक्षित नहीं उस राज्य के मुख्यमंत्री को कुर्सी पर रहने का कोई अधिकार नहीं। एक सप्ताह में संत की हत्या का खुलासा कर आरोपियों की जल्द गिरफ्तारी नहीं होने पर उग्र आंदोलन प्रदेश के कोने-कोने में किया जायेगा। विधायक

- पांच लोगों को पुलिस ने डिटेन किया, डॉ. ए.एस.एल टीम ने साक्ष्य जुटाये
- हिन्दू संगठनों व ग्रामीणों ने आश्रम पर धरना दिया, शाम के पांच बजे आश्रम पर ही पोस्टमार्टम के बाद शव का हुआ अंतिम संस्कार

कन्हैयालाल चौधरी, कांग्रेस पीसीसी सदस्य घासीलाल चौधरी, उपप्रधान मूल शंकर शर्मा, पालिका अध्यक्ष सोनिया सोनी सहित हिन्दू समाज ने घटना को निन्दा की। अंत में ग्रामीणों की मांग पर आश्रम पर ही मेडिकल बोर्ड से पोस्टमार्टम के बाद मौके पर पहुंचे संत के परिजनों ने अंतिम संस्कार की रस्म पूरी की।

पाली के एक ही परिवार के चार लोगों की पुणे में दर्दनाक मौत

हार्डवेयर की दुकान में लगी भीषण आग, पति-पत्नी और दो बच्चे जिंदा जले

पाली, (नि.सं.)। महाराष्ट्र के पुणे की पूजा हाइट्स बिल्डिंग के बेसमेंट में बनी हार्डवेयर की दुकान में लगी भीषण आग में पाली के एक परिवार के पति-पत्नी और दो बच्चे जिंदा जल गये। आग की लपटें दुकान के ऊपर बने कमरे तक फैल गईं। आगजनी में कमरे में सो रहे एक ही परिवार के चार सदस्यों की मौत हो गई। परिवार राजस्थान के पाली जिले का रहने वाला था। फिलहाल आग लगने के कारणों का पता नहीं चला है।

हादसा बुधवार सुबह 5.25 बजे पुणे के पूर्णा नगर की पूजा हाइट्स बिल्डिंग में सचिन हार्डवेयर नाम की दुकान पर हुआ। मौत की खबर लगते ही पाली में उनके भाई के घर रिश्तेदारों और पड़ोसियों का आना शुरू हो गया। हादसे में चिमनाराम चौधरी (48), उनकी पत्नी नम्रता

- महाराष्ट्र के पुणे की पूजा हाइट्स बिल्डिंग के बेसमेंट में हार्डवेयर की दुकान में आग लग गई थी
- घटना की जानकारी पर परिवार में शोक, शवों की हालत ऐसी हो गई कि पाली नहीं लाए जा सके

चिमनाराम चौधरी (40) और उनके दोनों बेटे भावेश चौधरी (15) व

सचिन चौधरी (13) की मौत हो गई। इमारत के अंडरग्राउंड में हार्डवेयर की दुकान है। उसके ऊपर कमरा बना हुआ है। उस कमरे में चारों सो रहे थे। आगजनी में चारों की मौके पर ही मौत हो गई। मौके पर मौजूद अग्निशमन अधिकारियों ने बताया कि दमकल गाड़ियों मौके पर पहुंचीं और मशकत के बाद आग को बुझाया गया। शवों को निकालकर हॉस्पिटल भेजा गया। प्रारंभिक जांच में आशंका जताई जा रही है कि शॉर्ट-सर्किट से आग लगी होगी।

पाली जिले के केरला (रोहट) में मृतक चिमनाराम चौधरी के बड़े भाई वालाराम सोरवी रहते हैं। घटना की जानकारी पर पूरा परिवार शोक में डूब गया। शवों की हालत ऐसी हो गई कि पाली नहीं लाया जा सका। ऐसे में उनका पुणे में ही अंतिम संस्कार करने का रखा।

किसानों का बीज भंडार पर धरना

खरीद फसल के भुगतान की मांग

अजमेर, (कासं)। अजमेर जिले के ग्रामीण क्षेत्रों के किसानों से चना-सरसों की खरीद कर करोड़ों धोखाधड़ी व ठगी करने वालों के खिलाफ नाराज किसानों ने केसरगंज स्थित राजस्थान बीज भंडार दुकान के बाहर एक बार फिर धरना शुरू कर दिया। किसानों का कहना है कि धोखाधड़ी करने वालों के खिलाफ जिला प्रशासन से शिकायत करने और विरोध प्रदर्शन के बाद भी आज तक कोई कार्रवाई नहीं होने से किसानों में रोष व्याप्त है। किसानों ने कहा जब तक खरीद फसल का भुगतान नहीं मिल जाता तब तक उनका धरना जारी रहेगा।

किसान महापंचायत अजमेर के जिलाध्यक्ष बालूराम ने बताया कि राजस्थान बीज भंडार के अनिल गहलोत, सुनील गहलोत व मुनीम मुकेश सैनी ने अजमेर के नसीराबाद, सरवाड़, अंराई, श्रीनगर, मांगलियावास, भिनाय सहित अन्य क्षेत्रों के किसानों से चना, सरसों व मूंग की खरीद की है। करीब 400 किसानों ने इन लोगों को 12 हजार बोरी बेची है, लेकिन आज भुगतान किया गया किसानों का छह करोड़ रुपए बकाया चल रहा है। रकम भुगतान की मांग को लेकर विगत दिनों जिला कलेक्टर व पुलिस अधीक्षक को भी ज्ञापन दिया गया और थाने में मुकदमें दर्ज भी कराए

- किसानों ने जिला प्रशासन से छह करोड़ रुपए बकाया दिलाने की मांग की
- 400 किसानों ने राजस्थान बीज भंडार के कुछ लोगों को घना, सरसों व मूंग की 12 हजार बोरी बेची थी

गए, लेकिन अभी कोई सुनवाई नहीं हुई। ऐसे में किसानों ने फिर से महापंचायत डाला है और जब तक भुगतान नहीं होगा, तब तक धरना जारी रहेगा। जानकारी के अनुसार चना सरसों की खरीद को लेकर धोखाधड़ी व ठगी से आहत किसानों ने अजमेर के सरगंज स्थित राजस्थान बीज भंडार दुकान पर पहुंचकर कई बार विरोध जता चुके हैं और पहले भी दुकान के बाहर धरना दिया, लेकिन भुगतान करने का आश्वासन देने पर मान गए। किसानों ने राजस्थान बीज भंडार के अनिल गहलोत, सुनील गहलोत व मुनीम मुकेश सैनी पर करोड़ों रुपए की धोखाधड़ी का आरोप लगाते हुए पुलिस थानों में मुकदमे दर्ज कराये हैं।

नव मतदाता अभिनंदन समारोह में युवाओं में भाजपा से जुड़ने का उत्साह दिखा

भाजपा प्रदेश अध्यक्ष सीपी जोशी ने नव मतदाताओं को पहला मतदान राष्ट्र, भाजपा और प्रधानमंत्री मोदी के नाम डालने का किया आह्वान

चिचौड़गढ़/जयपुर। भाजपा प्रदेश अध्यक्ष सीपी जोशी के लोकसभा क्षेत्र चिचौड़गढ़ में नव मतदाताओं के भव्य और विशाल अभिनंदन का कार्यक्रम आयोजित हुआ, जिसमें हजारों नव मतदाताओं का अभिनंदन किया गया। कार्यक्रम को लेकर प्रधानमंत्री नरेंद्र मोदी की नीति, रीति, राष्ट्रवादी सोच, विकास कार्य और योजनाओं से



कार्यक्रम में आसपास के जिलों से हजारों की संख्या में युवा पहुंचे।

उपस्थित हजारों युवा नव मतदाताओं का अभिनंदन करते हुए उन्हें अपना पहला मतदान राष्ट्र, भाजपा और प्रधानमंत्री नरेंद्र मोदी के नाम देने का आह्वान किया। कार्यक्रम में हजारों युवाओं को एक साथ पार्टी की सदस्यता भी ग्रहण कराई गई। कार्यक्रम में प्रसिद्ध गायक कैलाश खेर ने अपनी भव्य संगीत प्रस्तुति से युवाओं को प्रेरित किया। कार्यक्रम में चन्द्रयान 3 की लॉन्चिंग

का रोचक प्रदर्शन भी किया गया। कार्यक्रम के दौरान रक्षाबंधन उत्सव भी मनाया गया। भाजपा प्रदेश अध्यक्ष सीपी जोशी उपस्थित अनेक बहनों से राखी बंधवाई। साथ ही शहीदों की वीरगनाओं, माता पिता, परिजनों का सम्मान भी किया गया। इसका उद्देश्य मेवाड़ के वीर सपूत शहीदों का स्मरण करना रहा। इस कार्यक्रम में संसदीय क्षेत्र के करीब डेढ़ लाख युवा

मतदाताओं को घर घर जाकर संगठन कार्यकर्ताओं ने आमंत्रित किया था। इस कार्यक्रम में आसपास के जिलों के हजारों की संख्या में युवा पहुंचे। इस कार्यक्रम को सफल एवं भव्य बनाने के लिए चिचौड़गढ़ संसदीय क्षेत्र के भाजपा पदाधिकारी एवं कार्यकर्ता कई दिनों से इस विशाल कार्यक्रम की व्यवस्थाओं के लिये उत्साह परिपूर्ण होकर जोर शोर से जुटे हुए थे।

- कार्यक्रम को कैलाश खेर के गायन और चंद्रयान-3 की प्रतीकात्मक लॉन्चिंग ने भव्य बनाया
- सीपी जोशी ने उपस्थित बहनों से बंधाई राखी, शहीदों की वीरगनाओं का किया सम्मान

प्रभावित नव मतदाताओं में अत्यधिक उत्साह रहा। प्रधानमंत्री नरेंद्र मोदी की प्रेरणा, भाजपा के राष्ट्रीय अध्यक्ष जे पी नड्डा के निर्देशानुसार विशाल नव मतदाता अभिनंदन संगम कार्यक्रम चिचौड़गढ़ के इंदिरा गांधी स्टेडियम में आयोजित हुआ। कार्यक्रम में भाजपा प्रदेशाध्यक्ष सीपी जोशी ने कार्यक्रम में

12 बोर बंदूक व 21 कारतूस जब्त, चार गिरफ्तार

पुलिस ने तीन अलग-अलग कार्रवाई कर गिरफ्तार किया

प्रतापगढ़, (निसं)। थाना छोटी सादडी, रतोजना और कोतवाली व डीएसटी ने तीन अलग-अलग कार्रवाईयों में आम्स एक्ट में आरोपी सुनील गायरी (23) निवासी थड़ा थाना रतोजना, ईश्वरलाल लबाना (25) निवासी करमदी खेड़ा थाना रतोजना, रवि उर्फ जयदीप शर्मा (22) निवासी दम्मा खेड़ी थाना और मांगुड़ी मीणा (31) निवासी नागदेव थाना अनरोद हाल अखेपुर थाना कोतवाली को गिरफ्तार कर चार अवैध पिस्टल, 12 बोर बंदूक व 21 कारतूस और बंदूक साफ करने की रॉड बरामद की है।

एस्परी अमित कुमार ने बताया कि मंगलवार को एस्पएचओ छोटी सादडी दीपक कुमार मय टीम द्वारा गश्त के दौरान बरखेड़ा बस स्टैंड से आरोपी सुनील गायरी को दो अवैध पिस्टल समेत गिरफ्तार किया था। जिसने थाना रतोजना निवासी आरोपी ईश्वरलाल लबाना और रवि उर्फ जयदीप शर्मा को एक-एक पिस्टल सोमवार को बेचना

बाताया। इस सूचना पर एस्पएचओ रतोजना मय टीम ने मंगलवार को करमदी खेड़ा गांव के पास से आरोपी ईश्वर लाल को एक पिस्टल के साथ तथा आरोपी रवि उर्फ जयदीप को उसके घर से एक पिस्टल समेत गिरफ्तार किया गया। तीसरी कार्रवाई के अंतर्गत डीएसटी को मंगलवार को सूचना मिली कि वांछित अपराधी रफीक अपने गांव अखेपुर आया हुआ है।

सूचना पर एस्पएचओ कोतवाली भगवान लाल और डीएसटी प्रभारी रविंद्र पाटीदार मय टीम के अखेपुर गांव पहुंचे। पुलिस को देख भाग रही महिला आरोपी मांगुड़ी मीणा के पास रखी प्लास्टिक की थैली से 12 बोर बंदूक, 21 जिंदा कारतूस और बंदूक साफ करने की एक रॉड बरामद की गई। महिला ने पूछताछ में हथियार गांव के ही ताराचंद मीणा और रफीक द्वारा घर में छुपा कर रखने के लिए देना बताया। आरोपियों को अनुसंधान के बाद कोर्ट में पेश कर जेल भेजा गया। पुलिस टीम दोनों आरोपियों की तलाश कर रही है।

महिला से दुष्कर्म बीकानेर, (निसं)। जिले के एक क्षेत्र में मजदूरी करके अपना पेट पालने वाली एक महिला के साथ तीन लोगों ने दुष्कर्म किया। सामूहिक दुष्कर्म की ये घटना 2 दिन पुरानी है लेकिन हिम्मत करके महिला ने बुधवार को रिपोर्ट दर्ज कराई। पुलिस तीनों की तलाश कर रही है।

श्रीद्वारगढ़ की एक कॉलोनी में रहने वाली महिला रोडियां बनाने का काम करती है। विवाह समारोह या किसी भी बड़े भोजन वाले कार्यक्रमों में वो रोटी बनाने जाती है। 24 अगस्त को उसके पास फोन आया कि चालीस-पचास लोगों का खाना है। इसके लिए रोटी बनाने के लिए जरूरत है। महिला को एक व्यक्ति लेने आया। रास्ते में उसने दो और युवकों को साथ में ले लिया। जंगल से होते हुए रोड पर गाड़ी ले ली। एक सुनसान क्षेत्र में उसे जान से मारने की धमकी देकर बारी-बारी गैरगैर किया। काफी देर बाद महिला को श्रीद्वारगढ़ में आवादी क्षेत्र के पास छोड़ गए। महिला की तबीयत बिगाड़ी तो उसने अपना इलाज करवाया। अब तबीयत ठीक होने पर उसने पुलिस को सूचना दी। युवकों का नाम वो नहीं जानती, ऐसे में मोबाइल नंबर देकर मामला दर्ज कराया गया है। उसने पुलिस को विश्वास दिलाया कि सामने आने पर उनका पहचान कर सकती है। फिलहाल पुलिस मोबाइल नंबर से तीनों युवकों की तलाश कर रही है। मामले की जांच सीओ श्रीद्वारगढ़ की सौंपी गई है।

सीमा सुरक्षा बल के जवानों की कलाईयों पर रक्षा सूत्र बांधा

बाड़मेर शहर में पांच स्थानों पर रक्षाबंधन के कार्यक्रम आयोजित

बाड़मेर, (निसं)। राष्ट्र सुरक्षा में तैनात सीमा सुरक्षा बल के जवानों में जब का जोश और जज्बा देखने को मिलता है, जब इस तरह के राष्ट्रवादी संघटन समय समय पर आयोजन करके मनोबल बढ़ाते हैं। सीमाजन कल्याण समिति और सीमा सुरक्षा बल एक दूसरे के सहयोग से कार्य करते रहें, ताकि शहर से सरहद तक देशभक्ति का माहौल बना रहे। उक्त उद्घाटन सीमा सुरक्षा बल के डीआईजी प्रीतपालसिंह जोशी, 83 वीं वाहिनी में जिला संरक्षक भंवरसिंह अकली, 13 वीं वाहिनी में नगर अध्यक्ष नारायण खत्री, 76 वीं वाहिनी और 22 गार्ड में नारायणसिंह

बाड़मेर में सीमाजन कल्याण समिति के जिला प्रचार प्रमुख रघुवीरसिंह तामलोर ने बताया कि बाड़मेर शहर में 5 स्थानों पर रक्षाबंधन के कार्यक्रम आयोजित किये गए जिसमें सेक्टर हेडक्वार्टर में प्रांत कार्यकारिणी सदस्य अम्बालाल जोशी, 83 वीं वाहिनी में जिला संरक्षक भंवरसिंह अकली, 13 वीं वाहिनी में नगर अध्यक्ष नारायण खत्री, 76 वीं वाहिनी और 22 गार्ड में नारायणसिंह



बाड़मेर में सीमाजन कल्याण समिति की ओर से रक्षा बंधन का पर्व मनाया गया।

कोटडा के नेतृत्व में रक्षाबंधन कार्यक्रम का आयोजन हुआ जिसमें फौजी भाइयों के दिलक लागकर मुंह मीठा करवाकर रक्षा सूत्र बांधे गये। इस दौरान 22 गार्ड

के कर्नल प्रवीण तोमर, आवा अध्यक्ष और सुजन फाउंडेशन की अध्यक्ष इंदु तोमर, 76 वीं वाहिनी के कमांडेंट सतीश कुमार मिश्रा, 13 वीं वाहिनी के

कमांडेंट शिव गोपाल शुक्ला, 83 वीं वाहिनी के डिप्टी कमांडेंट उदयवीर सिंह ने सीमाजन कल्याण समिति के इस प्रयास का आभार जताया।

इस दौरान सभी बटालियन को सीमाजन कल्याण समिति की तरफ से स्मृति चिन्ह प्रदान किये गए। सीमाजन कल्याण समिति के जिला मंत्री छुगसिंह गिराब ने बताया कि रक्षाबंधन के पर्व पर सीमाजन कल्याण समिति ने साता में जिलाध्यक्ष मोतीराम हेगड़े, गडराडोड़ में तहसील अध्यक्ष दिलीप कुमार, रामसर में तहसील अध्यक्ष नारायणसिंह, चौहदन में तहसील अध्यक्ष अजयसिंह के नेतृत्व में जिले भर में करीब 75 टोलियों ने सभी बीओपी पर जाकर रक्षाबंधन पर बॉर्डर पर तैनात जवानों को रक्षासूत्र बांधे। इस दौरान सीमाजन कल्याण समिति के गोविंदसिंह, अशोक गोगल, तनसिंह सोडा, मनोज आचार्य, प्रेमसिंह लखा, हरजीराम, ताजामा, मदन बिशनोई, वीरसिंह, बाबुलाल, ममता सोनी, प्रियंका राजपुरोहित, नीलम चौधरी, वसुंधरा संखलेचा, दिव्या भाटी, निकिता कोटडिया, काव्यासिंह तामलोर सहित दर्जनों कार्यकर्ता मौजूद रहे।

पेट्रोल पंप लूट की योजना बनाते आधा दर्जन बदमाश गिरफ्तार

अवैध बंदूक, कारतूस सहित दो चोरी की बाइक भी बरामद की

दौसा, (निर्स)। जिले की सिक्करा थाना पुलिस द्वारा बाजरे के खेत में लूटपाट डकैती की योजना बनाते आधा दर्जन शांतिर बदमाशों को अवैध हथियार एवं चोरी की मोटरसाइकिल आदि सहित गिरफ्तार करने में कामयाबी हासिल की है।

सिक्करा थाना अधिकारी मनोहर लाल मीणा ने बताया कि गीजगढ़ रोड स्थित नहानया के तिवारी के पास करीब आधा दर्जन संदिग्ध लोगों की मौजूदगी की सूचना मिलने पर मय जावने के मौके पर पहुंचे। जहां पुलिस द्वारा बेराबंद कर डकैती व लूटपाट की योजना बना रहे इन आधा दर्जन लोगों को बाजरे के खेत में ही दबोच लिया गया। थानाधिकारी मीणा ने बताया कि बाजरे के खेत में डकैती की योजना बनाते हुए कुलदीप जाट, शुभम जाट निवासी विजयपुरा थाना सूरौट जिला करौली, बंटी मीणा फतेहपुर, जगबीर उर्फ जीतू मीणा व विष्णु मीणा निवासी सीरथली थाना



पेट्रोल पंप लूट की योजना बनाते पुलिस ने आधा दर्जन बदमाशों को गिरफ्तार किया।

नगर डीग, यादवीर जाट निवासी सरसेना थाना हेलना जिला भरतपुर सहित आधा दर्जन बदमाशों को गिरफ्तार किया गया है।

थाना अधिकारी ने बताया कि गिरफ्तार आरोपियों से कड़ी पूछताछ

गीजगढ़ रोड स्थित एक पेट्रोल पंप पर लूट की योजना बना रहे थे

करने पर सामने आया कि वे गीजगढ़ रोड स्थित एक पेट्रोल पंप पर लूट डकैती की वारदात को अंजाम देने की योजना बना रहे थे। पकड़े गए आरोपियों से कड़ी पूछताछ करने के बाद ही सामने आया कि पहले ये कहां-कहां किन किन वारदातों को अंजाम दे चुके हैं। थाना अधिकारी ने बताया कि मुखबिर की सूचना पर इस की गई कार्यवाही में आरोपियों के कब्जे से दो अवैध 315 बोर के देसी कट्टे एवं दो कारतूस सहित चोरी की दो मोटरसाइकिल एवं अन्य हथियार बरामद हुए हैं।

माल को खुर्द-बुर्द करने वाले आरोपी के दो सहयोगी गिरफ्तार

करीब 3 करोड़ 78 लाख के आईफोन मोबाइल का गबन किया था

ब्यावर, (निर्स)। सिटी थाना पुलिस द्वारा की गई कार्यवाही के अंतर्गत जयसिंहपुर पुलिस थाना पिलवा जिला एटा उत्तरप्रदेश निवासी सुनिल कुमार पुत्र नाथुराम, नगला कदम पुलिस थाना कोतवाली देहात जिला एटा उत्तरप्रदेश निवासी पुष्पेन्द्र कुमार पुत्र कालीचरण को गिरफ्तार किया गया है।

जिला पुलिस अधीक्षक नेत्रसिंह चौधरी के मार्गदर्शन से सहायक पुलिस अधीक्षक मनीष सिंह चौधरी को देखरेख में सिटी थानाधिकारी भूराम खिलेरी के नेतृत्व में पुलिस टीम गठित की गई। करीब 3 करोड़ 78 लाख के आईफोन मोबाइल का गबन किया गया था, जिस पर पुलिस टीम द्वारा आरोपियों के दो साथी सुनिल व पुष्पेन्द्र को गिरफ्तार किया गया। आरोपी सुनिल द्वारा गबन हुये माल का उपयोग करना भी पाया गया आरोपी पुष्पेन्द्र द्वारा अपने साथियों को रहने खाने की व्यवस्था करना व माल छिपाने के लिये सहयोग किया गया। पूरे प्रकरण में अन्य आरोपी की तलाश पुलिस टीम द्वारा सरगर्मी से की जा रही है। जल्द की मामले का पुर्ण खुलासा किया जाकर माल बरामद किया जावेगा।



सिटी थाना पुलिस ने गबन के मामले में दो जनों का गिरफ्तार किया।

गौरतलब है कि हरियाणा के धारुहेड़ा निवासी अविनेश कुमार पुत्र दामोदर लाल शर्मा ने एक रिपोर्ट दर्ज करवाई जिसमें बताया कि उसका ट्रक संख्या एचआर 55 एएल 0885 चैन्नई से दिल्ली के लिए 22 अगस्त को ड्राइवर दिपक कुमार व ड्राइवर यशवीर सिंह लेकर निकले थे। 25 अगस्त को हमारे किसी स्टाफ के पास फोन आया तो ड्राइवर ने बताया कि हम लोग पूरा माल

जो गाड़ी में भरा था उसमें से ब्यावर शहर में बेच दिया है। फोन बन्द कर लिया जिस पर हम गाड़ी के पास गए तो उसकी सोल टूटी हुई थी और काफी सारा माल गायब था। पुलिस टीम में भूराम खिलेरी थानाधिकारी पुलिस निरीक्षक, हरौराम उ.नि., हेड कांस्टेबल रफीक खान, शेरसिंह, गोपीराम, कांस्टेबल मोहित सिंह, दिनेश कुमार, पवन कुमार, ओमप्रकाश, गोविन्द कुमार आदि थे।

क्षतिग्रस्त सड़कों पर डामरीकरण करने की गुहार

जोधपुर, (कासं)। न्यू पाली रोड झालामंड स्थित पृथ्वीराज नगर कॉलोनी में वर्षों के कारण क्षतिग्रस्त हुई सड़कों पर डामरीकरण करने की मांग को लेकर पृथ्वीराज नगर विकास समिति के अध्यक्ष डॉ. महेंद्र भंसाली ने मुख्यमंत्री को ज्ञापन दिया।

ज्ञापन में पृथ्वीराज नगर विकास समिति के अध्यक्ष डॉ. महेंद्र भंसाली ने बताया कि जोधपुर विकास प्राधिकरण के जोन दक्षिण के क्षेत्र अधिकार में स्थित पृथ्वीराज नगर में सीवर लाइन से क्षतिग्रस्त सड़कों पर डब्ल्यूबीएम व डामरीकरण कार्य मैसर्स जंभेश्वर एंटरप्राइजेज ग्राम कांकाणी तहसील लुणी को दिया गया था। ठेका फर्म ने पृथ्वीराज नगर क्षेत्र में 22 अप्रैल 2018 से डब्ल्यूबीएम व डामरीकरण का कार्य शुरू किया। तथ्या 7 सितंबर 2018 को पूरा किया। ठेका फर्म द्वारा कार्य घटिया सामग्री

ठेका फर्म द्वारा कार्य घटिया सामग्री से बहुत ही निम्न स्तर का किया गया था

से बहुत ही निम्न स्तर का किया गया जिसकी शिकायत पृथ्वीराज नगर विकास समिति ने जेडीए आयुक्त को दी थी। ठेका फर्म ने तीन वर्षों की गारंटी खत्म होने का हवाला देते हुए हाथ खड़े कर दिए। ज्ञापन में समिति के अध्यक्ष डॉ. भंसाली ने बताया कि गत दो वर्षों से वर्षों के कारण पृथ्वीराज नगर में क्षतिग्रस्त सड़कों की मरम्मत के लिए जेडीए से आग्रह करने पर गिट्टी व मिट्टी से खड़े भरकर इतिश्री कर ली।

विद्यापीठ का विशेष दीक्षांत समारोह कल

उदयपुर, (निर्स)। जनार्दनराय नगर राजस्थान विद्यापीठ डी-मूड टू बी विश्वविद्यालय का 18 वां विशेष दीक्षांत समारोह शुक्रवार को डबोक स्थित स्कूल ऑफ एग्रीकल्चरल साइंसेस के सभागार में आयोजित किया जायेगा। कुलपति प्रो. एस.एस. सारंगदेवोत ने बताया कि समारोह में शिक्षा और समाज के उत्थान में अतुलनीय योगदान के लिए असम के राज्यपाल गुलाब चंद कटारिया को डी. लिट की उपाधि से नवाजा जायेगा। वहीं समारोह के मुख्य अतिथि कुल प्रमुख भंवर लाल गुर्जर होंगे, जबकि अध्यक्षता कुलाधिपति प्रो. बलवंतराय जानी करेंगे।

हत्याओं का राजफाश करने की मांग

जालोर, (कासं)। जालोर जिले के आहोर क्षेत्र में पिछले कई दिनों में हुई हत्याओं का पुलिस द्वारा राजफाश नहीं हो पाने पर पीड़ित परिजनों ने शिव सेना के जिला प्रमुख रूपराज पुरोहित के नेतृत्व में बुधवार को भी कलेक्टर के समक्ष धरना प्रदर्शन जारी रखा।

शिव सेना के जिला प्रमुख रूपराज पुरोहित ने धरना स्थल को सम्बोधित करते हुए बताया कि पिछले दो माह पहले वचनानारा पुत्र मादा रेबारी निवासी भैसवाड़ा की बारात खारा निवासी खीमाराम के यहां गई थी। जिसमें रती देवी पति चौपाराम रेबारी निवासी भैसवाड़ा का इकलौता पुत्र अमृत उम्र 15 वर्ष था, जिसकी हत्या कर तालाब में फेंक दिया गया। जिसका अभी तक पुलिस खुलासा नहीं कर पाई। वहीं अमृत के परिवार को संदेह है कि नाबालिग अमृत के साथ कुकर्म कर हत्या की गई है व परिवार का कहना है कि बालक के शव पर चोट के निशान थे। वहीं एक अन्य प्रकरण में तिकमसिंह पुत्र सादलीगंजी, निवासी-आहोर की वर्ष 2020 को अज्ञात लोगों द्वारा हत्या हुई थी, जिसका अभी तक आहोर पुलिस द्वारा कोई कार्यवाही नहीं हुई है। पीड़ित परिवार आज दिन तक अपने पिता की मौत की वजह को



जालोर के आहोर क्षेत्र में हुई हत्याओं का राजफाश करने की मांग को लेकर आईजी के नाम जिला कलेक्टर के रीडर रूस्तम खान को ज्ञापन सौंपा।

लेकर ईधर-उधर भटक रहे हैं, लेकिन पुलिस द्वारा कोई कार्यवाही नहीं हो रही है। आहोर तहसील के शंखवाली गांव में लक्ष्मण मीणा की हत्या हुई थी, उसका भी अभी तक कोई खुलासा नहीं हुआ है। मौके पर शिवसेना जिला प्रमुख रूपराज पुरोहित ने कहा कि आज धरने का तीन दिन हो

शिव सेना के जिला प्रमुख रूपराज पुरोहित के नेतृत्व में धरना दिया

गये हैं। वहीं कहा कि आहोर तहसील में बहुत सारे हत्या के प्रकरण देखने को मिल रहे जिसका मुख्य कारण आहोर पुलिस प्रशासन अपने स्तर पर कार्य नहीं कर पाने से होता है, जिससे हत्याओं का आत्म विश्वास बड़ी तीव्रता से बढ़ रहा है। पुरोहित ने कहा कि आहोर में प्रमिला देवी पत्नी महन्त यादव जो 1 मई 2022 को गुमशुदा रिपोर्ट दर्ज करवाई थी, उसका भी आहोर पुलिस सुराग नहीं कर पाई। यदि समय रहते आहोर क्षेत्र में हुई इन घटनाओं का राजफाश नहीं किया तो धरना प्रदर्शन रखा जायेगा।

इसी दौरान जिला प्रमुख रूपराज पुरोहित व अन्य पीड़ित परिवार के साथ भीखाराम, भीमाराम, हरतीगाराम, तनलाल, ताराराम, उमाराम, प्रेमराम, अमराराम, मांगीलाल, लाखाराम, भरतनाथ, चौपाराम, मांगीलाल देवासी, रमेश, कुयाराम, कुमार अन्य लोगों के साथ महिलाएं रतीदेवी, छगनीदेवी, गोपीदेवी, हरीयादेवी, मोरकीदेवी, सीतादेवी आदि सभी देवासी परिवार के लोग सहित अन्य लोग मौजूद थे।

किशनगढ़ बास-खैरथल सड़क पर लगे टोल प्लाजा से लोगों को मुक्ति मिली

किशनगढ़बास, (निर्स)। नवगठित खैरथल तिवारा जिले के किशनगढ़ बास खैरथल रोड पर लगे टोल प्लाजा को दोपहर बाद से हटा दिया गया है। अब किशनगढ़ बास खैरथल की सड़क पर निकलने वाले वाहनों को कोई टोल नहीं अदा करना होगा। आरएसआरडीसी की ओर से टोल मुक्त किए गए खैरथल किशनगढ़ बास घासीपुरा किमी 7 पर लगे टोल प्लाजा के आदेश बाद से कांग्रेस-बीजेपी कार्यकर्ताओं में श्रेय लेने की होड़ मची है।

विधायक दीपचंद खेरिया की ओर से पूर्व में इस टोल प्लाजा को हटाए जाने की मुख्यमंत्री को पत्र लिखकर मांग की गई थी वहीं खैरथल किशनगढ़ बास के लोगों से कहा गया कि टोल को हर सूरत में उनके द्वारा हटवाया जाएगा। निरंतर उनकी ओर से टोल हटाए जाने को लेकर प्रयास किए जा रहे थे। अब जब टोल हट गया है तो भाजपा के लोग वाहवाही को लूटकर लोगों को गुमराह कर ने में लगे हैं।



किशनगढ़बास खैरथल टोल प्लाजा को बंद किए जाने पर विधायक दीपचंद का लोगों ने स्वागत किया।

पूर्व विधायक रामहेत यादव का कहना है कि पूर्ववर्ती भाजपा सरकार के राज में टोल समाप्त किए गए थे उसके बाद कांग्रेस ने फिर से स्थापित कर दिए जिसको लेकर सीएम के खैरथल आगमन से एक दिन पहले खैरथल में धरना देकर टोल हटाए जाने की मांग भाजपा की ओर से की गई। इसके अलावा जिला व उपखंड स्तर पर टोल

हटाए जाने के लिए ज्ञापन दिए गए। इसके बाद भी टोल नहीं हटाया गया तो 27 अगस्त को युवा मोर्चा के कार्यकर्ता सम्मेलन में मंच से सरकार और जिला कलेक्टर को 2 सितंबर तक टोल हटाए जाने के लिए चेतावनी दी गई थी अगर टोल को नहीं हटाया गया तो भाजपा कार्यकर्ता टोल हटाने के लिए खैरथल जाएंगे। यादव और उनके भाजपा

कार्यकर्ता टोल हटाए जाने के आदेश को उनके द्वारा दी गई चेतावनी का असर बता रहे हैं। किशनगढ़ बास से कोटपूतली मार्ग पर तीन टोल प्लाजा स्थापित हैं। इसमें घासीपुरा किमी 7 के खैरथल किशनगढ़ बास रोड पर लगे टोल प्लाजा पर पथकर वसुली बंद कर हटाए जाने के आदेश आरएसआरडीसी की ओर से जारी किए गए हैं।

महिलाएं आज भी कर सकेंगी निशुल्क यात्रा

जोधपुर, (कासं)। हर साल की तरह इस बार भी रोडवेज बसों में रक्षा बंधन पर्व के उपलक्ष में महिलाओं को निशुल्क यात्रा की सौगात दी गई। इस बार भद्रा का साया होने के कारण रक्षा बंधन पर्व रात को मनाया जाएगा। इसके देखते हुए मुख्यमंत्री अशोक महलोत ने आज सुबह एक ट्वीट कर यात्रा की अवधि एक दिन और बढ़ाने की सौगात दी। अब रोडवेज बसों में महिलाएं गुरुवार रात बारह बजे तक रोडवेज बसों में निशुल्क यात्रा कर सकती हैं।

रोडवेज जोधपुर डिपो प्रबंधक उमदेसिंह ने बताया कि मुख्यमंत्री के निशुल्क यात्रा के प्रस्ताव की मंजूरी के बाद महिलाओं-बालिकाओं को बुधवार को राजस्थान रोडवेज की सभी साधारण और एक्सप्रेस बसों में राज्य की सीमा में निशुल्क यात्रा सुविधा दी गई। महिलाएं रोडवेज की बसों में बैठकर अपने भाइयों को राखी बांधने गईं। रोडवेज ने रक्षाबंधन के मौके पर महिलाएं एवं बालिकाओं के लिए रोडवेज की साधारण व दूरगामी बसों में राजस्थान में निशुल्क यात्रा का तोहफा दिया।

यूनेस्को एसोसिएशन ने बच्चों के साथ रक्षाबंधन का त्योहार मनाया

भीलवाड़ा, (निर्स)। स्टेट फेडरेशन ऑफ यूनेस्को एसोसिएशन इन राजस्थान में जुटे हैं, वहीं यूनेस्को एसोसिएशन के तत्वावधान में भारत के राष्ट्रीय पर्व रक्षाबंधन के अवसर पर भारतीय यूनेस्को क्लब महासंघ के राष्ट्रीय उपाध्यक्ष गोपाल लाल माली के सानिध्य में यूनेस्को क्लब के सदस्यों ने नए अंदाज में रक्षाबंधन त्योहार मनाया। यूनेस्को क्लब के सदस्यों ने झोपड़ियों में रह रही बच्चियों से राखी बंधवाकर शगुन के तौर पर सभी बच्चियों को सौ-सौ रूपये व एक-एक मिठाई का डिब्बा व राखियां सहित अन्य सामग्री दी। एक तरफ जहां खुद के घरों को संवारने व अपने बच्चों के लिए मिठाई की व्यवस्था में जुटे हैं, वहीं यूनेस्को सदस्यों ने झुग्गी झोपड़ियों के गरीब महिलाओं व बच्चों के साथ रक्षाबंधन त्योहार मनाया। राष्ट्रीय उपाध्यक्ष माली ने कहा कि आज भी कच्ची बस्तियों के मौलिक सुविधाएं उनके परिवार को नहीं मिल पा रही हैं। इन सब बातों को दृष्टिगत



भारतीय यूनेस्को क्लब के सदस्यों ने बच्चियों से राखी बंधवाई।

रखते हुए यूनेस्को क्लब द्वारा कच्ची बस्तियों व झुग्गी झोपड़ियों में रक्षाबंधन मनाया का निर्णय किया गया। यूनेस्को ने ऐसे जबरन परिवारों के बच्चों के बीच खुशियां बांटीं। उन्होंने उनके साथ मिलकर रक्षाबंधन का त्योहार मनाया। जिला यूनेस्को एसोसिएशन के वरिष्ठ उपाध्यक्ष चेतन मानसिंहका ने

बताया कि यूनेस्को टीम जैसे ही बस्ती में पहुंची बच्चों के बीच खुशियां बांटीं। इन बच्चों के चेहरों पर खुशियां लाने के लिए नई पहल करते हुए प्रत्येक परिवार को एक पैकेट मिठाई व अन्य सामग्री 100 परिवारों को उपहार स्वरूप दी। कार्यक्रम स्व. श्रीमती बरजी बाई माली की स्मृति में आयोजित किया गया।

राजस्थान स्टेट नीट-यूजी काउंसलिंग 2023 के द्वितीय राउंड का सीट अलॉटमेंट जारी

कोटा, (निर्स)। राजस्थान स्टेट काउंसलिंग कमेटी ने राजस्थान के मेडिकल कॉलेज में प्रवेश के लिए राज्य स्तरीय काउंसलिंग के द्वितीय राउंड का सीट अलॉटमेंट जारी कर दिया। एलन कैरियर इंस्टीट्यूट के कैरियर काउंसलिंग एक्सपर्ट पारिजात मिश्रा ने बताया कि राजस्थान राज्य स्तरीय 85 प्रतिशत कोट में सरकारी मेडिकल कॉलेज में एमबीबीएस कोर्स के लिए जनरल कैटेगिरी बांधज की क्वॉलिफिकेशन रैंक 13972, जनरल कैटेगिरी गल्स की क्वॉलिफिकेशन रैंक 14244, ओबीसी कैटेगिरी बांधज की क्वॉलिफिकेशन रैंक 14466, ओबीसी कैटेगिरी गल्स की क्वॉलिफिकेशन रैंक 14501, इंडब्ल्यूएस कैटेगिरी में बांधज की क्वॉलिफिकेशन रैंक 14806, इंडब्ल्यूएस कैटेगिरी गल्स की क्वॉलिफिकेशन रैंक 15252 रही। एमबीसी कैटेगिरी बांधज की क्वॉलिफिकेशन रैंक 27374, एमबीसी कैटेगिरी कैटेगिरी गल्स की क्वॉलिफिकेशन रैंक 32686 रही। एमबीसी में बांधज कैटेगिरी की

क्वॉलिफिकेशन रैंक 88569, एमबीसी कैटेगिरी गल्स की क्वॉलिफिकेशन रैंक 88520, एसटी नॉन ट्राइबल बांधज कैटेगिरी की क्वॉलिफिकेशन रैंक 101264, एसटी नॉन ट्राइबल कैटेगिरी गल्स की क्वॉलिफिकेशन रैंक 103694, एसटी ट्राइबल एरिया में बांधज कैटेगिरी की क्वॉलिफिकेशन रैंक 297614, एसटी ट्राइबल एरिया गल्स की क्वॉलिफिकेशन रैंक 299353 रही। मिश्रा ने बताया कि इसी प्रकार कॉमन काउंसलिंग में गवर्नमेंट मेडिकल कॉलेज की मेनजमेंट कोटा सीट्स की क्वॉलिफिकेशन रैंक जनरल कैटेगिरी बांधज की क्वॉलिफिकेशन रैंक 36134, जनरल कैटेगिरी गल्स की क्वॉलिफिकेशन रैंक 36474, ओबीसी कैटेगिरी बांधज की क्वॉलिफिकेशन रैंक 37156, ओबीसी कैटेगिरी गल्स की क्वॉलिफिकेशन रैंक 38668, इंडब्ल्यूएस कैटेगिरी में बांधज की क्वॉलिफिकेशन रैंक 41301, इंडब्ल्यूएस कैटेगिरी गल्स की क्वॉलिफिकेशन रैंक 43156 क्वॉलिफिकेशन रैंक रही। एमबीसी कैटेगिरी बांधज की क्वॉलिफिकेशन रैंक 57356, एमबीसी कैटेगिरी कैटेगिरी

गल्स की क्वॉलिफिकेशन रैंक 98327 रही। एसटी बांधज कैटेगिरी की क्वॉलिफिकेशन रैंक 254402, एमबीसी कैटेगिरी गल्स की क्वॉलिफिकेशन रैंक 258357, एसटी नॉन ट्राइबल बांधज कैटेगिरी की क्वॉलिफिकेशन रैंक 240812, एसटी नॉन ट्राइबल कैटेगिरी गल्स की क्वॉलिफिकेशन रैंक 240223, एसटी ट्राइबल एरिया में बांधज कैटेगिरी की क्वॉलिफिकेशन रैंक 1051985, एसटी ट्राइबल एरिया गल्स की क्वॉलिफिकेशन रैंक 983450 रही। गवर्नमेंट मेडिकल कॉलेज में सवाईमान सिंह मेडिकल (एसएमएस) कॉलेज जयपुर सभी कैडिडेट्स की प्रथम चॉइस रहा तथा गवर्नमेंट मेडिकल कॉलेज करौली व हनुमानगढ़ सबसे बाद की पसंद रही। इस वर्ष करौली व हनुमानगढ़ मेडिकल कॉलेज का प्रथम सत्र है। गौरतलब है कि राजस्थान स्टेट मेरिट की प्रथम रैंक वाले कैडिडेट ने जवाहर लाल नेहरू मेडिकल कॉलेज, अजमेर को वरीयता दी है।

अजमेर के लोगों को मिलेगी बंदरों से मुक्ति

अजमेर, (कासं)। अजमेर के लोगों को अब जल्द ही बंदरों के आतंक से मुक्ति मिलेगी। अजमेर नगर निगम ने शहर के विभिन्न कॉलोनियों में लाल मुंह के बंदरों के आतंक से निजात दिलाने के लिए बंदरों को पकड़ने के लिए जयपुर एक फर्म ठेका दिया। फर्म के कर्मचारी एक सितंबर से बंदरों को पकड़ने का काम शुरू कर देंगे। निगम ने 15 लाख रुपए बर्कऑर्डर जारी किया है, जिसमें प्रति बंदर 1900 रुपए के हिसाब से फर्म को भुगतान किया जाएगा। अजमेर नगर निगम ने शहर के विभिन्न कॉलोनियों में लाल मुंह के बंदरों के आतंक से निजात दिलाने के लिए बंदरों को पकड़ने का ठेका एक फर्म को दिया है। बंदर पकड़ने के लिए उक्त फर्म के कर्मचारी सबसे पहले उन क्षेत्रों में पिंजरे लगाएंगे, जहां इन दिनों बंदर ज्यादा आतंक मचा रहे हैं। शहर के प्रमुख पंचशील, छतरी योजना के सभी ब्लॉक, शास्त्रीनगर, वैशाली नगर, रामदेव नगर, हाउसिंग बोर्ड कॉलोनी, एलआईसी कॉलोनी सहित आसपास के अन्य क्षेत्रों में बंदरों का आतंक सबसे ज्यादा है। बंदर आपस में झगड़ते हैं, लोगों को काटते हैं।

रक्षाबंधन पर भाई ने बहन को दिया अनूठा तोहफा, चांद पर खरीदी दो एकड़ जमीन

चांद पर लेक ऑफ हैपीनेस के पास दो एकड़ जमीन खरीदकर गिफ्ट के रूप में दी

करौली, (निर्स)। इन दिनों देशभर में चन्द्रयान-3 के चांद पर सफलतापूर्वक लैंड होने की चर्चा है इसी बीच करौली के एक युवक ने रक्षाबंधन पर अपनी बहन को चांद पर जमीन खरीदकर उपहार में दी है। जाकनारी के अनुसार करौली के होली खिड़किया निवासी तरुण अग्रवाल ने इस रक्षाबंधन पर अपनी दोनों बहनों सोनिया व प्रियंका अग्रवाल के लिए चांद पर लेक ऑफ हैपीनेस के पास दो एकड़ जमीन खरीदकर गिफ्ट के रूप में दी है। संभवतः चांद पर जमीन खरीदने का राजस्थान का चौथा व करौली जिले का यह पहला मामला है। तरुण ने बताया कि उन्होंने इस रक्षाबंधन पर अपनी दोनों बहनों के लिए बेशकीमती व यादगार तोहफा देने का विचार आया जिसके बाद उन्होंने अपनी छोटी बहन प्रियंका अग्रवाल के नाम पर



करौली के तरुण अग्रवाल ने चांद पर जमीन खरीद कर उसके कागजात बहनों को सौंपे।

जमीन खरीदकर दोनों को गिफ्ट की है। दोनों बहने अनूठा उपहार पाकर खुशी महसूस कर रही हैं। तरुण ने बताया कि उन्होंने रक्षाबंधन से डेढ़ महीने पूर्व अमेरिका स्थित इंटरनेशनल लूनर लैंड अथॉरिटी

संभवतः चांद पर जमीन खरीदने का राजस्थान का चौथा व करौली जिले का यह पहला मामला है। पूर्ण आखिरकार अब उन्हें रजिस्ट्रेशन मिल गया है जिसमें जमीन खरीदी का प्रमाण पत्र व जमीन का नक्शा भी मिला है। वहीं तरुण की बहन प्रियंका ने बताया कि चांद पर मनुष्य रह सकता है या नहीं यह तो वैज्ञानिक अनुसंधान कर रहे हैं लेकिन चांद पर हमारी जमीन है यह हमारे लिए हमेशा यादगार रहेगा। साथ ही परिवार के सभी सदस्य इस गिफ्ट से बेहद खुश हैं।

